

తెలుగు, తమిళ పాఠకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు
పుస్తకాల ఖరీదు పంపి లాభం పొందండి.
తపాలా ఖర్చులు అదనం.

తెలుగు శ్రీ వివేకానంద సంపూర్ణగ్రంథావళి (10 సంపుటలు)

ప్రతి సంపుటంలోను పుటలు 500 ల కెక్కువే. అంగ్లభాషలోనున్న సంపూర్ణగ్రంథావళి
కిది తేటతెలుగున అనువాదం.

అసలు ఖరీదు	సాదాఅట్టబైండింగు రూ. 51-50	కాలికో రూ. 65-00
25 శాతం తగ్గింపు ధర	రూ. 38-63	రూ. 48-75

తమిళం

1. స్వామి వివేకానందరి జ్ఞానదీపమ్ (10 సంపుటలు)

ప్రతి సంపుటంలోను పుటలు 500 ల కెక్కువే. అంగ్లభాషలోనున్న సంపూర్ణగ్రంథావళి
కిది సరళ తమిళములోనికి అనువాదం.

అసలు ఖరీదు	సాదాఅట్టబైండింగు రూ. 50-00	కాలికో రూ. 65-00
25 శాతం తగ్గింపు ధర	రూ. 37-50	రూ. 48-75

2. స్వామి వివేకానందర్

రచయిత : రా. గణపతి

(పుటలు 895)

స్వామిజీ జీవితచరిత్రం ఇందు విపులంగా పొందుపఱుపబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర రూ. 6-75

పుస్తక విక్రేతలకు 33 $\frac{1}{3}$ శాతము కమీషను ఈయబడును.

శ్రీ రామ కృష్ణ ప్రభ

సంపుటము ౨౭

౧౯౭౧ - జనవరి : సాధారణ - పుష్యము

సంచిక ౭

విషయ సూచిక

వివేకచూడామణి—మూలము : శ్రీ శంకరభగవత్పాదులు ...	౨౪౫
వ్యాఖ్యాత : ఆన్నమాచార్య	
పరమహంస దేవుని ప్రబోధవాణి ...	౨౪౮
శ్రీ వివేకానంద సందేశము ...	౨౫౧
ప్రాకృత్తిముములందు శ్రీ వివేకానందస్వాముల ఆచార్యకము	౨౫౫
శివానంద లేఖావళి ...	౨౬౮
వివేకానంద విజ్ఞానమూర్తి-విశ్వమానవకోటిలో-వెలుగొందుగాక. కేశవతీర్థస్వామి	౨౬౯
వారలు - విశేషాలు ...	౨౭౦
గ్రంథపరిచయం	౨౭౬

శ్రీ రామ కృష్ణ తీలామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు ; కీ. శే. కందుకూరు మల్లికార్జునంగారు.

ప్రకృతమైన వస్తువు, ఆకలంకమైన జీవితము, లోకోత్తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్మలము—సర్వవిధముల నమూల్యమైన గ్రంథ రాజము.

—శ్రీ పా. వే. రాజమన్నగారు, గౌ|| ప్రధాన న్యాయమూర్తి, మద్రాసు.

* * * ఈ గ్రంథము విషయానుసారము సుబోధమైన శైలిలో రచింపబడినదనుటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

శ్రీ రామకృష్ణ పరమహంస జీవితము ఇందు సంపూర్ణముగ వివరింపబడియున్నది. వారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5-00

ఇల్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

ఫోన్ : 71231

పోస్టు బాక్స్ : 635

మా మానవత్రికలు

వేదాంతకేసరి

తత్వశాస్త్ర - మత - సంస్కృతివిషయికంగా 1914-వ సంవత్సరంనుండి నడవబడుతుండే
ఆంగ్ల మానవత్రిక

సాలు చందా : ఇండియాలోను, సింహళంలోను 6 రూపాయలు ;

ఇతర విదేశాలలో 3 డాలర్లు, లేదా 14 షిల్లింగులు.

శ్రీ రామకృష్ణ విజయం

మత - సాంస్కృతికవిషయికంగా 1921-వ సంవత్సరమునుండి ప్రచురింపబడుతున్న తమిళ మానవత్రిక

సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వసనీయమైన ఆధ్యాత్మిక విజ్ఞానామృతమును వెదజల్లే
తెలుగు మానవత్రిక

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' సుదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే నెల రెండవ వారాంతానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అడ్వర్టైజ్మెంట్లకు చక్కని ప్రావకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - తత్వశాస్త్ర - సంస్కృతివిషయిక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెసిమెన్లను కోరేవారు 75 పైసల పోస్టేజి పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

మా 'దివ్య వాణి' గ్రంథమాల

నేదే కొనండి

పదే పదే చదవండి !!

దివ్యావతారమూర్తుల విశిష్టపజీవ్యములైన అమృత మధుర సూక్తులు సర్వ సుగ్రహమైన హృదయ సన్నిహితమైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం నిర్వృత్యాపాదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారీపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-40
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	త్రిపుర సూక్తిమాల	0-40
మహమ్మదు సూక్తిమంజరి		0-40	

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాతకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అగ్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధ శూన్యపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అర్రెసు : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామకృష్ణ సూక్తి సుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’
(అర్జును హస్తిని) అను పొగడ్తగన్న శ్రీమన్నిఖలానందస్వాముల సంక్షిప్తాంగ మూలమునకు
ఇది తేట తెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా
మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు
చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’
(సన్దే ప్రాసాదరు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి : 7-6-’61)

‘చవులూరించు చక్కని రచన.’ 14-2-’58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రద్వీపవనమున శిష్యులకు
బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి
ఇందలి పాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందును, యా త్సణంబ యతనికృప నీదు ననుభూతి కందు వత్స’

—(శ్రీ) శారదామణి.

శ్రీరామకృష్ణ ప్రభ

సంపుటము ౨౭ }

౧౯౭౧ - జనవరి : : సాధారణ - పుష్యము

{ సంఛిక ౭

శ్రీ:

వి వే క చూ డా మ ణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

విషమవిషయమార్గైర్గచ్ఛతో ఒనచ్చబుద్ధేః

ప్రతిపదమభిఘాతో మృత్యుర ప్యేష సిద్ధః

హితసుజనగురూక్త్యా గచ్ఛత స్వస్యయుక్త్యా

ప్రభవతి ఫలసిద్ధి స్సత్య మి త్యేవ విద్ధి.

81

మలినబుద్ధియై విషమవిషయమార్గములందు జనువానికి అడుగడుగునను కీడు గలుగును, చివరకు చావు మూడును. హితుడును సుజనుడునగు గురుని మాటను స్వకీయ వివేకము ననుసరించి నడచుకొనువానికి ఫలసిద్ధి తప్పక చేతులు నని యెఱుగుము. ౮౧

మోక్షస్య కాఙ్క్షా యది వై త వాన్తి త్య జాతిదూరా ద్విషయా విషం యథా పీయూషవ త్తోషదయాక్షమార్జవప్రశాన్తిదాన్తి ర్భజ నిత్య మాదరాత్. 82

మోక్షాభిలాష ఉన్నదా నీకు ? ఉన్నచో, విషమును త్యజించినట్లుగా ఇంద్రియ విషయములను దవ్వున విడిచిపెట్టుము. అమృతము నాదరించినట్లుగా సుగుణముల నలవఱచు కొనుము. ఆ సుగుణము లేవి యనగా - సంతృప్తి, దయ, తమ, ఋజుత్వము, శమము, దమము. ౮౨

అనుక్షణం య త్పరిహృత్య కృత్య మనా ద్యవిద్యాకృతబన్ధమోక్షణమ్

దేహః పరార్థో య మముష్యపోషణే య స్సజ్జతే స స్వ మనేన హన్తి. 83

దేహ ముండునది దేహిణిఅకు. కావున దేహము పరార్థము. దేహమునే దేహి అనుకొనుట అవిద్య. అవిద్య అనాది యైనది. దీనివలన నేర్పడు బంధమును వదలించుకొనుట కర్తవ్యము. ఆ కర్తవ్యమును మాని, అనుక్షణమును దేహపోషణమం దాసక్తి వహించువాడు తన్ను తాను చంపుకొనుచున్నాడు.

౮౩

శరీరపోషణార్థీ సత్తా య ఆత్మానం దిదృక్షతే

గ్రాహం దారుధియా ధృత్వా నదీం తర్తుం స గచ్ఛతి.

84

శరీరపోషణమందలి శ్రద్ధద్వారా ఆత్మసాక్షాత్కారము నొందగోరువాడు తెప్ప యని భ్రమించి మొసలిని పట్టుకొని నదిని దాటగోరువానివంటివాడు.

౮౪

మోహ ఏవ మహామృత్యు ర్ముముక్షో ర్వపురాదిషు

మోహో వినిర్జితో యేన స ముక్తిపద మర్హతి.

85

మోక్షాభిలాషికి దేహదులందలి మమకారమే మహామృత్యువు. ఆ వ్యామోహ మును నిర్జించినవాడే మోక్షపదవి కర్హుడు.

౮౫

మోహం జహి మహామృత్యుం దేహదారసుతాదిషు

యం జిత్వా మునయో యాన్తి త ద్విష్ణోః పరమం పదమ్.

86

దేహమునందును భార్యాపుత్రాదులందును నీకు గల మమకార మనెడి వ్యామోహ మును జంపుకొనుము. అది మహామృత్యువు. దానిని నిర్జించియే మునులు శ్రుతిసిద్ధమును పరమమునైన విష్ణుపదమును ప్రాప్తింతురు.

౮౬

త్వజ్ఞాంస రుధిరస్నాయు మేదో మజ్జాస్థి సజ్కులమ్

పూర్ణం మూత్రపురీషాభ్యాం స్థూలం నిన్ద్య మిదం వపుః.

87

తోలు, మాంసము, నెత్తురు, నాడులు, మెదడు, క్రొవ్వు, ఎముకలు మలమూత్రములు - అను వీనితో నిండిన యీ స్థూలదేహము 'అబ్బే' అని ఏవగించుకొనదగినది కదా. ౮౭

పచ్చికృతేభ్యో భూతేభ్యః స్థూలేభ్యః పూర్వకర్మణా

సముత్పన్న మిదం స్థూలం భోగాయతన మాత్మనః

'అవస్థా జాగర స్తస్య స్థూలాధానుభవో యతః..

88

భూమి, జలము, అగ్ని వాయువు, ఆకాశము అను సూక్ష్మభూతములలో నొక్కొక్క దానిలోని సగభాగముతో తక్కిన నాల్గింట ప్రతిదానిలోని పరకభాగము చేరినచో ప

అప్పు, తేజము, వాయువు, ఆకాశము అనెడి స్థూలభూతము లేర్పడును. ఈ యేర్పాటుకే పంచీ కరణ మని పేరు. పంచీకృతములైన స్థూలభూతములనుండి పూర్వకర్మచే ఈ స్థూలశరీరము సముత్పన్న మగుచున్నది. జీవున కీ శరీరముగుండ సుఖదుఃఖానుభవములు కలుగుచుండును. స్థూలశరీరమునకు గలుగు స్థూలపదార్థానుభవమే జాగ్రద్దశ. ౮౮

బాహ్యేంద్రియైః స్థూలపదార్థసేవాం స్రక్ష్వన్దస్త్ర్యాదివిచిత్రరూపామ్

కరోతి జీవః స్వయ మేత దాత్మనా తస్మా త్రప్తశ స్తి ర్వపుషోఽస్య జాగరే. 89

స్థూలమాల - గండము - కామినులు మున్నుగా విచిత్రరూపమైన స్థూలపదార్థ నివహమును జీవుడు స్వయము తానుగా బాహ్యేంద్రియములచే సేవించుచున్నాడు. కావున స్థూలశరీరమునకు ప్రళయస్థి జాగ్రద్దశయందే. ౮౯

సర్వోఽపి బాహ్యసంసారః పురుషస్య యదాశ్రయః

విద్ధి దేహ మిదం స్థూలం గృహవ ద్గృహమేధిను.

90

గృహమేధికి గృహమెట్టిదో జీవున స్థూలదేహ మట్టిదని యెఱుగుము. జీవుని బాహ్య సంసారమున కంతటికి నాశ్రయము ఈ స్థూలదేహమే. బాహ్యసంసార మన నేమో తర్వాతి శ్లోకమున వివరింపనున్నారు. ౯౦

స్థూలస్య సమృవజరామరణాని ధర్మాః

స్థౌల్యాదయో బహువిధా శ్శిశుతాద్యవస్థాః

వర్ణాశ్రమాదినియమా బహుధామయా స్యుః

పూజావమాన బహుమానముఖావిశేషాః.

91

జన్మజరామరణములు, బలుపు మున్నగునవి, శైశవ ప్రముఖావస్థలు వర్ణాశ్రమాది నియమములు, బహువిధవ్యాధులు, పూజ, అవమానము బహుమానము మున్నగు విశేషములు - ఇవన్నియు గలుగునది స్థూలదేహమునకే. ౯౧

బుద్ధీంద్రియాణి శ్రవణం త్వ గక్షిప్రూణఞ్చ జిహ్వో విషయావబోధనాత్

వాక్సాణిపాదా గుద మ ప్యపస్థం కర్మేంద్రియాణి ప్రవణాని కర్మసు.

92

శబ్ద - స్పర్శ - రూప - గంధ - రసములనెడి విషయములను గ్రహించునవగు చెవి - చర్మము - కన్ను - ముక్కు - నాలుక అను ఈ యైదును జ్ఞానేంద్రియములు, కర్మప్రవణము లగు వాక్కు - చేతులు పాదములు గుదము ఉపస్థ అను ఈ యైదును కర్మేంద్రియములు

నిగద్యతేఽస్త్రకరణం మనో ధీ రహఙ్కృతి శ్చిత్త మితి స్వవృత్తిభిః

మగ్గస్తు సజ్కల్పవికల్పనాదిభి, ర్బుద్ధిః పదార్థాధ్యవసాయధర్మతః.

అత్రాభిమానా దహా మి త్యహజ్జృతిః స్వాధ్ధానుసన్ధానగుణేన చిత్తమ్. 94

సంకల్పవికల్పనాదులు చేయునప్పు డంతఃకరణము మన స్సనబడును. పదార్థనిర్ణయము కావించునప్పు డదే బుద్ధి యనబడును. శరీరప్రాణేంద్రియములను 'నే' ననియు వాని ధర్మములను 'నావి' యనియు నభిమానించునప్పు డది అహంకార మనబడును. అనుభూతార్థములను స్మరించునప్పు డది చిత్త మనబడును. అంతఃకరణ మొక్కడే అయినప్పటికి, తనవృత్తులను బట్టి మనోబుద్ధ్యహంకారచిత్తములుగా పేర్కొనబడుచున్న దనుట. ౯౩, ౯౪

ప్రాణాపానవ్యానోదానసమానా భవ త్యసౌ ప్రాణః

స్వయ మేవ వృత్తిభేదా ద్వికృతే ర్భేదా త్సువర్ణసలిలాదివత్. 95

ఒక్క బంగారమే ఆకారభేదముచే కటక కేయూరకండలాదులుగ నగుచున్నట్లు, జల మొక్కటే ఆకారభేదముచే అల - నులుగు - బుడగ మున్నగునవిగ నగుచున్నట్లు— ఒక్కప్రాణవాయువే వృత్తిభేదమునబట్టి ప్రాణముగను, అపానముగను, వ్యానముగను ఉదా నముగను సమానముగను అగుచున్నది. ౯౫

వాగాది పఞ్చ శ్రవణాది పఞ్చ ప్రాణాది ప ఞ్చాభ్రముఖాని పఞ్చ

బుద్ధ్యా ద్యవిద్యాపిత కామకర్మణీ పుర్యష్టకం సూక్ష్మశరీర మాహుః. 96

౧. వాక్పాణిపదసాయూపస్థము లనెడి కర్మేంద్రియము లైదు. ౨. త్వక్చక్షు శ్రోత్ర జిహ్వ ఘ్రాణము లనెడి జ్ఞానేంద్రియము లైదు ౩. ప్రాణాపానవ్యానోదానసమానము లనెడి వాయువు లైదు. ౪. పృథివి అప్పు తేజము వాయువు ఆకాశము అనెడి భూతఃము లైదు. ౫. బుద్ధి మనశ్చిత్తాహంకారము లనెడి నాల్గు. ౬. అవిద్య. ౭. కామము. ౮. కర్మము— ఈ యెనిమిది వర్గములును ఎనిమిది పురములు, వీనినే సూక్ష్మశరీర మందురు. ౯౬

పరమహంస దేవుని ప్రబోధవాణి

ఒకభక్తుడు—సమాధిదశలో బ్రహ్మజ్ఞాన ప్రాప్తి నొందినవా డిక మాటాడనే లేదా?

గురుదేవుడు—(శ్రీ) శంకరాచార్యులవారు లోకులకువదేశము చేయుటకై జ్ఞానాహంకార మును నిలుపుకొనిరి. బ్రహ్మమును సాక్షాత్కరించుకొన్న వెంటనే మానవుడు మాని యగును. అతని తర్కములెల్ల సాక్షాత్కారసిద్ధి కలుగ కుండునంతవఱకే.

వెనముపై వెన్న నుంచి ప్రాయీమిద పెట్టిన నందులో నున్న నీ రిగురువఱకు కుతకుత ధ్వని వినబడుచుండును. నీరు పూర్తిగా ఇగిరి పోయినపిమ్మట వెన్నలో చప్పు డుండనే యుండదు. ఆ వెన్నలో పచ్చిపిండిముద్దను వేయుదువేని మరల కుతకుతధ్వని కలుగును. ఆ పిండిమంటకము పక్వమైన పిదప మరల నిశ్శబ్దతగలుగును. అట్లే సమాధిదశయందున్న

మానవుడు లోకుల కుపదేశించుటకై ద్వంద్వ రంగమున నవతరించి దేవునిగుఱించి ప్రసంగింప దొరకొనును.

పుష్పముమీద కూర్చుండుటకు ముందు తుమ్మెద ఝంకరించుచుండును, తేనెను గ్రోల నారంభింపగనే నిశ్శబ్ద మగును. కాని ఒక్కొక్కప్పుడు తేనె మత్తెక్కి మరల ఝంక రించును.

ఖాళీబుంగను నీట ముంచిన బుడబుడ చప్పు డగును. దానిలో నీరు నిండగనే చప్పుడు డుడుగును. [అండలు నవ్వుదురు]. నీటిని, ఆ బుంగనుండి వేటొక ఖాళీబుంగలోనికి పోయి నపుడు, మరల చప్పుడు విన నగును.

* * *

దైవసృష్టిలోని పదార్థములు - మానవులు మృగములు వృక్షములు మొలకలు మున్నగు రీతిగ వివిధములై యున్నవి. మృగములలో కొన్ని మంచివి, కొన్ని చెడ్డవి; ప్యాఘము వంటి కొన్ని మృగములు భయంకరములు. వృక్షములలో కొన్నింటిఫలము లమృతమధుర ములై యుండును. కొన్నిటిఫలములు విష మయములుగ నుండును. అట్లే మానవులందును సాధువు లున్నారు, అసాధువు లున్నారు, పవిత్రు లున్నారు, అపవిత్రు లున్నారు, దైవ పరు లున్నారు, ఐహికపరు లున్నారు.

చేతనులను నాలుగువర్గములవారినిగ విభా గింపవచ్చును—బద్ధులు, ముముక్షువులు, ముక్తులు, నిత్యముక్తులు.

నారదాదిమునులు నిత్యముక్తులు; ఇతర చేతనుల కాధ్యాత్మికసత్యము నుపదేశించుట కును వారికి శ్రేయము నొసగూర్చుటకునే వీరు తమ జీవితము సంతక మొనర్చుకొన్న వారు.

ఐహికవిషయములందు మునిగి దేవుని బొత్తిగా మఱచినవారు బద్ధులు. వారు పొర పడియొచను దేవుని స్మరింపరు.

తాకికసంగమునుండి విడుదల నొంద గోరు వారు ముముక్షువులు. అందులకై యత్నించి నప్పుడు నెగ్గెనువారొక్కొక్కరే, నెగ్గనివారు చెక్కెంద్రు.

సాధువులు మహాత్ములు మున్నగువారు ముక్తాత్ములు. వారు కామిసీకాంచనములందును ఇతరైహికములందును తగుల్కొనరు. వారి మనస్సులకు తాకికబంధములు లేవు. అదియును గాక వారు సదా భగవత్పరణావిందధ్యానము చేయు ధన్యులు.

చేపలను బట్టుటకై, తటాకములో వలను వేసితి మనుకొనుము. కొన్నిచేపలు మిక్కిలి జాగరూకత కలవై, అందు తగుల్కొనకయే యుండును. అవి నిత్యముక్తులను బోలినవి.

కాని చేపలలో చాలవఱకు ఆవలలో తప్పక తగుల్కొనును. తగుల్కొన్న చేపలలో కొన్ని విడుదల పొందుటకు ప్రయత్నించును. అవి ముముక్షువులను బోలినవి.

ఆ ప్రయత్నము లో కృతార్థత చేపల కన్నిటికిని చేకుటదు, కొన్నిటికే. అవి తటాక జలము క్రిందుమీదై మిక్కిలి బురదయగునట్లు, వలనుండి వెలికలుకును. (అవి ముక్తులను బోలినవి.) అప్పుడు జాలరులు 'అదుగో, పెద్ద దొకటి పోవుచున్న' దని కేకలు వేయుదురు.

కాని వలలో నున్న చేపలలో నూటికి తొంబదితొమ్మిదిపాళ్లు తప్పించుకోలేవు సరి కదా, తప్పించుకొనుటకు ప్రయత్నమునైనను జేయవు. అంతే కాదు, 'ఇక్కడ మనము ఊమముగ నున్నా మిక మనకు భయము లే' దనుకొనుచు వలను కఱచుకొని, బురదలోనికి చొచ్చుకొని పోయి హాయిగ నుండును. కా

వలతోబాటు తమ్ముకూడ జాలరి బయటికి లాగివేయునని, పాప, మని ఎఱుగవు, అవి ఈ లోకములోని బద్ధాత్ములను బోలినవి.

కామలోభములే బద్ధాత్ములను బంధించు సంకెటలు, అవి వారి హాసపాదముల నాడ నీయక కట్టియుంచును. కామినీకాంచనముల వలననే తమకు సౌఖ్యభద్రతలు కలుగు నని వారి నమ్మకము. కాని తమ సర్వనివాళమునకు దారి తీయునవి కామినీకాంచనములే యని వారు గ్రహింపరు. ఇట్టి బద్ధాత్ముడు మరణ శయ్యపై నున్నప్పుడును, భార్య “నీవు పోవు చున్నావే, నా కేమి సంపాదించి పెట్టియున్నా” వని గద్దించును. అంతే కాదు, తా నొక వైపు మరణశయ్యపై నున్నను, అప్పుడు కూడ, నీ జీవిత లాభిక విషయములం దెంతతగులాటమో చూడుడు—దీపము పెద్దగ మండుచున్నచో నూనె వ్యయమగు నని కేకలు వేయును.

బద్ధాత్ములు దేవు నెప్పుడును స్మరింపనే స్మరింపరు. వారి విరామకాలమంతయును పనికి మాలిన మాటలలోనో, అవివేక ప్రసంగముల లోనో లేక నిరర్థక కార్యకలాపమందో గడచి పోవుచుండును. వారిలో నొకరి నందులకు కారణము నడిగితిమేని ‘నేనూరకుండ లేనండి, కాబట్టి వేయుచున్నా నీ కంచెను’ అనును. ఇంచుకేని ఉబుసుపోనప్పుడు వారు చీట్లాటనైన నారంభింతురు.

ఒకభక్తుడు—అట్టి లాభిక ప్రావణ్యముగల వానికి బాగుపడు దారియే లేదా?

గురు దేవుడు—లేకేమి? అత డప్పడప్పుడు పుణ్యాత్ముల గోష్ఠిలో మెలగుచుండవలయును. దైవధ్యానము చేయుటకై యేకాంతమున కేగుచుండవలయును. భక్తివిశ్వాసములను బ్రసాదింపు మని యతడు దేవుని వేడుకోవల యును.

[కేదారునితో] విశ్వాసమున కెంత ప్రభావము కలదో నీవు తప్పక వినియుందువు. రాముడు దేవుడు కదా, రూపు దాల్చిన యనిర్వాచ్యబ్రహ్మమే కదా, కాని సముద్రమును దాటి సింహళమునకు చేరుట కాయన వంతెనను కట్టుకోవలసి వచ్చెను. కాని రామ భక్తుడైన హనుమంతుడు రామనామమందు విశ్వాసము కలిగియున్నందున ఒక్క-గంతుతో సముద్రమును పూర్తిగా దాటి అవతలితీరమున జేరెను. ఆయనకు వంతెన యక్క-ట లేక పోయినది. [అందఱును నవ్వుదురు]

ఒకానొకప్పు డొక మనుష్యుడు సముద్రమును దాటుట కుంకించుచుండెను. విభీషణుడొక యాకుమీద రామనామమును వ్రాసి, దాని నా మనుష్యుని కట్టుబట్టకొంగున ముడిచి ‘ఓయీ, భయపడకు, విశ్వాసము గలిగి యుండు, నీటిమీద నడిచిపో, కాని జాగ్రత్త! నీ నమ్మక మే త్తణములో చెడునో, ఆత్మణము లోనే నీవు మునిగిపోవుదువు’ అనెను. ఆ మనుష్యుడు నీటిమీద సుళువుగానడచిపోవుచుండెను. తటాలున, తన వస్త్ర సస ముడువబడి యుండున దేమో చూత మను కుతూహల మతనికి తీవ్రముగ గలిగినది. ముడి విప్పి చూచునరీకి, ఆకు కానిపించెను. దానిమీద రామనామము వ్రాయబడియుండెను. ‘ఏమి ఇది? రామనామమా? ఇంతేనా’ అని యతడు తనలో ననుకొనెను. అతని మనస్సులో నవి శ్వాసము చొచ్చుకొన్నంతనే అతడు మున్నీట మునిగిపోయెను.

మానవుడు గోహత్య బ్రహ్మహత్య స్త్రీహత్య మున్నగు పాపములను జేసియుండి నను, అతనికి దేవునందు విశ్వాస మున్నచో, ఆ విశ్వాసప్రభావ మతనిని తప్పక సంరక్షించియే తీటును.

శ్రీ వివేకానంద సం దేశము

ఆత్మ విశ్వాసమును గోల్పోయి అచలమై, నిద్రాణమైయున్న భారత దేశమును మేల్కొల్పుటయే యిపుడు నా యేకైక వాంఛ. ఈ దేశమును మేల్కొల్పి సనాతనధర్మముని గుర్తింపఁజేయఁగలిగితి నేని శ్రీ రామకృష్ణుని యాగమనమును మా జననమును వ్యర్థము కాలేదని తలఁతును. ఇదియే నా తాపత్రయము; ముక్తి మొదలగునవన్నియు నా కెంత మాత్రము గణనీయములు కావు... మన పురాతన గ్రంథములు ప్రమాణభూతములని యేకరువు పెట్టుచుండుటవలన ఏమియు లాభము లేదు. పాశ్చాత్య నాగరిక తాతరంగము ఉప్పొంగి దేశముమీఁదికి వచ్చి పడుచున్నది. అణుమాత్రమైనను బ్రయోజనమును గమనింపక పర్యతాగ్రములపై ధ్యానస్థితులమై కూర్చుండుటవలనఁ బ్రయోజనము లేదు. గీతలో భగవానుఁడు తెల్పిన చందమున అప్రతిహత శక్తితో, అఖండ ధైర్యసాహసములతో తీవ్రకర్మయోగము నవలంబించుటయే ఇపుడు మన కర్తవ్యము. అపుడే దేశీయులు నిద్ర మేల్కొందురు... 'వలయునది పురుష కారమని గ్రహింపుఁడు.' పురుష కార విహీనునకుఁ బరమేశ్వరానుగ్రహము లభించుటకల్గ. మహావీరుఁడగు నర్జునుఁడు తన పౌరుషమును గోల్పోవనన్న సమయమున శ్రీకృష్ణుఁ డాతనికి నిస్సంగబుద్ధితో స్వధర్మము ననుష్ఠింపుమని యాదేశించి, నిష్కామ కర్మాచరణమువలనఁ జిత్తశుద్ధియు, గర్మపరిత్యాగ ఫలమును, భగవదేకార్పితబుద్ధియు సిద్ధించునని యుపదేశించెను. కావున యువకులారా, ధీరులై బలము నార్జింపుఁడు. దుర్జనుఁడైనను బలోపేతుఁడు నాకు మాన్యుఁడు. ఏలన వాఁడును దన బలముచే దౌర్జన్యమును స్వాధిపత్యము విడనాడి, తత్త్వ సందర్శనము చేయుదినము వచ్చితిరును.

నానాటికి విస్పష్టముగా నాకు గోచరించుచున్న విషయమిది : 'సమస్తము ధైర్య సాహసములతోఁ గూడుకొనియున్నది. ఇదియే నా సనాతనసం దేశము. దుష్కార్యములనైనను సరియే ధీరుఁడవై యొనర్చుము!' దుర్మార్గుఁడవగుట విధియైనచో, అపరిమిత దుర్మార్గుఁడవు కమ్ము!

అభివృద్ధికి లక్షణము అన్యమతాభిప్రాయ గ్రహణము, సమన్వయము. ఇదియే సనాతన ధర్మ సహజలక్షణము... ఐనను అపుడపుడు ఆత్మసంరక్షణకై, హిందువులును శత్రువులను హతమార్చుఁ గలిగినవారే. కాని వారెన్నఁడును యుద్ధమే పరమావధిగా భావింపలేదు. ఈ సనాతన జాతుల నన్నిటిని భారత దేశము లోనికి వచ్చి చిందులు ద్రొక్కనిండు, భయము లేదు. తుట్టుతుదకు వీనికిన్నిటికిని సనాతన ధర్మము ఆపోశనము పట్టును.

...అలసటచేతనో, అశక్తతచేతనో తమ చూపుటకంటె బోరాడుటయే మంచిది. దేవతాసైన్యములను సైతము అవలీలగా జయింపఁగల్గుదువేని తమ చూపుము... ప్రపంచము యుద్ధరంగము. వీరుఁడవై ప్రతికూలురను జయింపుము... అప్రతికారము సన్న్యాస ధర్మము. 'ఆత్మసంరక్షణము గృహస్థధర్మము.'

...ప్రస్తుతకాలావశ్యకతను గుర్తింప జ-దేశీయులు పరిపూర్ణప్రబోధము నొందినట్లు కాన్పించును... ఇంక జీవితమంతయు సర్వరహిత ప్రసంగములు చేయు వట్టి 'కబుర్ రాయఖ' అగు మీరో, వచ్చి యీ దేశీయులను జూచి సిగ్గుచే తలవంచుకొనుఁడు. స్వమత దురభిమానమున మతిహీనులగు మీరు బయటికి వచ్చినంతనే జాతిభ్రష్టత సిద్ధించును మీకు, పా-ప-ము! 'ఈ యా హారము

స్పృశ్యమా?' యను చర్చలతో శక్తి సామర్థ్యముల నన్నిటిని శతాబ్దములనుండి వ్యయించుచు, బహుయుగ పర్యంతముగ సాంఘిక రాక్షస శాసనములచే మానవత్వమును దడుగంట. కరుడుగట్టిన ఛాందసముచే, మూఢవిశ్వాసములచే, తల దిమ్మెత్త, శతాబ్దములకొలది చతికిలపడియున్న మీరో, ... మీ స్థితియెట్లున్నది? ఇంక మీరిప్పుడు చేయుచున్నదేమి?... 'పుస్తకం హస్తభూషణమ్' అనునట్లు చేతులలోఁ బుస్తకములతో సముద్రతీరమున విహరించుచు, ఐరోపీయధీనంజాతమైన యే శాస్త్రములనుండియో నాలుగు ముక్కలు ముక్కల కంటించుకొని వానినేకరువు పెట్టుచు, యావదాత్మను ముప్పది రూకల 'గుమస్తా పదప్రాప్తి' లేదా, యువ భారతదేశమునకు ఆశాపరమావధి యనఁదగు 'లాయరుపదవి'పై లగ్నమొనర్చి ... యింకఁ బ్రతివిద్యార్థియు ఊదాభద్రచే నల్లాడు పిల్లల పటాలము ఆహారముకొఱకు 'కాకురు బీతురు' మనుచు దన వెంటఁబడి దేబిరించుచుండ ... మీ రిప్పుడు చేయుచున్నదేమి?... మిమ్ములను, మీ పుస్తకములను, మీ గొనులను, మీ విశ్వవిద్యాలయ. బిరుదములను సమస్తము ముంచి వేయజాలినంత నీరు సముద్రమున లేదా?

లెండు, మీ పౌరుషమును బ్రకటింపుఁడు! సదా పురోవృద్ధి నరకట్టు పురోహితబ్రువులను మతాచార్యులను లేకమును లక్షింపకుఁడు. ఏలందురా, వారి మనస్సులు ఇంక మాటవు, వారి హృదయములు వికసింపవు. తరతరముల నుండి వచుచున్న మూఢవిశ్వాసములును రాక్షసశాసనములును వాటిని గన్నతల్లులు, మతాచార్యులైతవమును గూఁకటి ప్రేళ్లతోఁ బెల్లగించివేయుఁడు. లెండు, మీమానవత్వమును బ్రకటింపుఁడు! మీ కూపములనుండి వెలువడి బాహటముగా నలువైపులను దిల

కింపుఁడు. ప్రపంచమందలి వివిధజాతు లెట్లు ముందఁజవేయుచున్నవో చూడుఁడు. (సోదర) మానవుని మీరు ప్రేమింతురా? స్వదేశమును మీరు ప్రేమింతురా? ప్రేమించుచో రండు, ఉన్నతపరిస్థితులకై, యోగ్యతరస్థితిగతులకై, నడుము గట్టుదము, వెనుకకుఁ జూడకుఁడు.

భారతమాత వేలకొలది యువకుల త్యాగమును గోరుచున్నది. వలయునది అట్టి యువకుల మనోబలము, పశుబలము కాదు, సామాణ తుల్యమగు మీ రాగరికతను సడలింప భగవత్ప్రేరణముననే యాంగ్లప్రభుత్వ మిచటికి వచ్చినది. మీ తండ్రి తాతల నిరంకుశాధికారముచేఁ బశుతుల్యముగాఁ జేయఁబడిన మీ దరిద్రసోదరకోటి నుద్ధరించుటకై — నూతన పరిస్థితులను గొనివచ్చుటకై — పేదల యెడ సానుభూతిని — తుధార్తులగువారి కడుపు మంట చల్లార్చు బట్టెడన్నమును — జన సామాన్యమునకు విద్యను — చేకూర్చుటకై ప్రాణముల నర్పించు త్యాగులను చెన్ననగర మిపుడెందఱను సమకూర్పఁగలదు?

మఱియొకమాట, వలయునది శాంతియు, నిరాడంబరము, అచంచలము నైన కృపి — అంతియేకాని వారా ప్రతికావంచన కాదు, పేరుప్రతిష్ఠలకై ఉబలాటముకాదు, — ఈ సంగతి సదా జ్ఞప్తినుంచుకొనుఁడు.

మానవజీవిత సమస్యలను గూర్చియు, ఆత్మ తత్త్వమును గూర్చియు లోకమునకు బోధింప వలయు మహాభారము భారత పుత్రులపె నున్నది. ముఖ్యముగా సన్నిధిలు కావలయును.

... నాయనలారా, నామాట వినుఁడు, భగవదనుగ్రహమునఁ గీలకమును గనుఁ గొంటిని, మతమున-ధర్మమున-వీదోషమును

లేదు. సమస్త జీవులును కోటిగుణితమైన మీ యాత్మయేయని మీ మతము—మీ సనాతన ధర్మము—బోధించుచున్నది. ఏతదన్తస్థాన లోపము, సానుభూతిలోపము — ఉన్నలోప మిది... యూదులు ఏనుప్రభుని కాదని నాటి నుండియుఁ బ్రతివానిచేతను మొట్టి కాయలను దినుచు, కొంపయును గోడునులేక ప్రపంచ మంతటను బికారివాండ్రై యెట్లు తిరుగు చున్నారో అట్లే మీరును మిమ్ములను బాలించుట పాడియని తోచిన జాతికెల్ల దాస్యము చేయుచున్నారు...

పవిత్రహృదయులు, ప్రచండదీక్షాదక్షులు, భగవద్విశ్వాస బలోపేతులు — దరిద్రులపై దీనులపై, అధఃకృతులపై సానుభూతికరతన సింహాసాహస్వానులు—ఒక లక్షమంది స్త్రీ పురుషులు — మోక్షసందేశమును, సంఘో ధరణసందేశమును సమత్వసందేశమును బోధించుచు యావద్భారతదేశమునను సంచరింప వలసియున్నది.

‘అన్న మోరామచంద్రా!’ యని పలవించు నార్తులకు మతబోధలందులకు? అని గురు దేవుడు (శ్రీ)రామకృష్ణుడు వచింపలేదా? భారతజనసామాన్యము కేవల పశుప్రాయమై జీవించుటకుఁ గారణము అజ్ఞానము, అక్షరజ్ఞాన శూన్యత... జనసామాన్యము నుద్ధరింపని మనకు జాతీయత యనునది కలలోనివార్త ... కాని ఈ దోషము సనాతనధర్మమున కంటఁగట్టుట తగదు, ఇది మనదోషము.

...తమ సోదరహిందువులు తమూదరింప కుండుటచే చెన్నరాజధానిలో వేలకొలది పంచములు ఎట్లు క్రైస్తవులై పోవుచున్నారో కనుడు! కేవలము ఆఁకలిబాధచే, దారిద్ర్యముచే గాదు, వారు క్రైస్తవమత మవలంబించు చుండుట. మీరు వారిని మానవమాత్రులుగా

జూడకుండుటచేత! ఎంతసేపు, ‘మీరు అస్పృశ్యులు, అవాఛ్యులు’; ‘నన్ను ముట్టుకొనకు, నన్ను ముట్టుకొనకు’ మని యెగిరిపడుచున్నారు! గగ్గోలు చేయుచున్నారు! సోదరభావముగాని ధర్మలేశముగాని దేశమున నేమైనను మిగిలి యున్నదా? అస్పృశ్యత యొకటియే ఇప్పుడు నిలిచియున్నది; ఇట్టితుచ్ఛాచారములను జెనకి వేయుడు! ‘ఓ దీనులారా, దరిద్రులారా, అధఃపతితసోదరులారా, రండు, మనమందఱ మారామకృష్ణుని బిడ్డలము’ అని యెలుగెత్తి చాటుచు, జనులలో ఐకమత్య మొనఁగూర్చు టకై అస్పృశ్యతావరణము నూడఁబెట్టివేయు సుదిన మెప్పుడు ప్రాప్తించునోకదా! అస్పృశ్యుల నుద్ధరింపనిదే మన భారతాంబ మేల్కొనదు...

మీస్త్రీల స్థితిని మీరు బాగుచేయలేరా? లేకున్న మీకుఁ దరణోపాయములేదు. స్త్రీల నుద్ధరింపనియెడల నెప్పటివలెనే యధఃపతితులై యుందురు మీరు.

పరహితార్థము ఒకజీవితము నర్పింపఁ జాలరా? వేదాంతశ్రవణము, ధ్యానాదిసాధనలు మున్నగువానిని ముందు జన్మమునకు విడిచిపెట్టుడు! లోకసేవకై యీ శరీరము నాహుతి యొనర్పడు! ... తీవ్రతపస్సుచేసి నేను గ్రహించిన మహత్తర సత్యమిది: ప్రతి జీవీయందును భగవంతుఁడు కలఁడు. దృశ్య మానవగు నీసమస్తజీవకోటియు వాని స్వరూపమే. భగవంతు నెచట వెదకుట! ‘ఎవఁడు జీవారాధకుఁడో వాఁడే దైవారాధకుఁడు!’

...సమస్త జీవస్వరూపుని, అద్వితీయుని, విశేషము నాయార్తనారాయణుని, నాదీన నారాయణుని, సమస్తదేశీయులకెల్ల పేదయగు నాభారతనారాయణుని, — నాయిష్టదేవత నర్పించుటకై యెన్నిజన్మములైన నెత్తెదను.

గాక, ఎన్ని వేల బాధలనైన ననుభవించును గాక...

అందు! 'అస్తి! అస్తి!' యను సద్భావమును బ్రకటింపుడు-ఆస్తిక భావములను జేపట్టుడు 'నాస్తి, నాస్తి' యను వ్యతిరేక భావములను బట్టుకొని యూఁగులాడుచుండుటచేతనే దేశము అధోగతి పాలగుచున్నది... ప్రతిజీవీయందును అఖండశక్తి కలదు, 'నేను అల్పుఁడను, తుచ్ఛుఁడను' అను నాస్తిక భావముల నాశ్రయించి పండులను పిల్లులను అగుటయూ మీరు? ఏమి ఘోరకలి! నాస్తికతను నిరసనమును బోధింప నాహించువారెవరు? 'అబల' లనియు, 'భీరువు' లనియు ఎవరిని మీరు నిరసించుచుండుట? 'శివోఽహం, శివోఽహమ్.' నాస్తిక భావములను నిరసనభావములను జనులు నొక్కి వక్కాణించుట వినిన నాకుఁ దలపైఁ పడుగుపడినట్లు తోఁచును... ఆత్మనిరసనమును వినయమనవచ్చునా? 'నాయమాత్మా బలహీనేన లభ్యః'-ఈయాత్మ బలహీనులకు లభ్యము కానేరదు... హిమసఁఘాతమువలె బ్రపంచముపైఁ బడుడు. తద్భారమునఁ బ్రపంచము గుభిల్లుమని పలికిపోవుఁగాక! హర! హర! మహాదేవ! 'ఉద్ధరేదాత్మ నాత్మానమ్'—తనచేతనే పురుషప్రయత్నముననే తన్నుద్ధరించుకోవలయును...

భారతజాతీయాదర్శమును, భగవద్భక్తి సంజనితమునగు త్యాగమునే లక్ష్యముగా నిడుకొని సింహబలసాహసములతో, దూషణాద్యతీతులై, కర్మఫలకాంక్షను విసర్జించి, కార్యరంగమును వరింపుడు. హనుమన్మహావీరుఁడే మీకు ఆదర్శపురుషుఁడు. జితేంద్రియచక్రవర్తియు, అద్వితీయధీశాలియునగు నాతఁడు రామనామమందలి యఖండభక్తితో ప్రాణాభీతిని విడనాడి, యొక్క దుముకులో సాగరము

నెట్లు లంఘించెనో చూడుడు! ఆతఁ డెట్టి భగవత్సేవకుఁడో! ఆదర్శమూర్తియో! తన యఖండ బాహుబలముచే, అద్వితీయ పరాక్రమముచే రావణుని రాక్షససైన్యములను హాహాకార మె తింపఁగలిగిన మహావీరుఁడాతఁడు. మఱియొక్కవెపున రామపదపంకజార్చకులలో నద్వితీయుఁడు నాతఁడే. అట్టి నిశ్చించలభక్తియే దేశమున కిపుడు ఆవశ్యకము. కాని మీరేమి చేయుచున్నారు? మృదంగకరతాళములతో నేవో పిచ్చిపిచ్చి పదములను బాడుచు, చిందులుద్రొక్కు శారీరమానసికజలహీనులతోఁ గూడుకొనియున్నది మీజాతి నేడు! ... దేశమున పౌరుష మడు గంటినదే! ఇంతకంటె అధఃపతనము వేఱుండునా? మీఠక్కలు, డోలులు, కాహళలు, తూర్యములు భేరులు సేఁజేమైనవి? వీనిని మరల దేశములోనికిఁ దీసికొనిరాఁజాలరా? మీ యువకులను బిడ్డలను శౌర్యోత్తేజకములగువాని గంభీరస్వనములను విననిడు! భారతపుత్రులారా, నేడు మనము ధైర్యోత్సాహజనకములగు బ్రహ్మరుద్రతాళములధ్వనించి డమరును మ్రోఁగింపవలయును. 'హర! హర! మహావీర! మహావీర! వ్యోమ! వ్యోమ!' అను నినాదములచే భూమ్యాకాశములను గంపింపఁజేయవలయును. ప్రస్తుతము కరుణరసాదులను బురికొల్పు గీతగానములను విరమించి వీరరసాన్నిభగీతములను జనులు వినవలయును, పాడవలయును. వేదగంభీరఘోషచే దేశసంజీవన మొనర్పవలయును. మనము చేయు ప్రతి కార్యమునందును సుస్థిరధీరత్వము కననగుచుండవలయును. ఇట్టి ధీరాదర్శము నవలంబించినప్పుడే మాతృదేశక్షేమము మనకుఁ గరతలామలకమగును...

‘ఓ భారతజననీ,’ నీసతీత్వాదర్శము సీత-
సావిత్రి—దమయంతి—యనుమాట మఱవ
కుము;—సర్వసంగపరిత్యాగియు యతీత్యరుండు
నగు శంకరుండు—ఉమామహేశ్వరుండు—
నీకు ఆరాధ్యుడనుమాట మఱవకుము:—నీ
యైశ్వర్యమునకు, నీ వివాహమునకు, నీ జీవిత
మునకు, పరమార్థము తుచ్ఛవిషయసుఖము
గాదనుమాట, వ్యక్తిగతభోగము గాదనుమాట
మఱవకుము; —యజ్ఞ నారాయణునకు ఆహుతి
యగు నిమిత్తము జన్మించితి వనుమాట మఱవ
కుము;—నీ సాంఘికవ్యవస్థ యనంత జగన్మా
తృత్యమునకుఁ బ్రతిబింబమునుమాట మఱవ
కుము; . అస్పృశ్యులనఁబడు అమాచ్యులనఁ
బడు, మాలమాదిగలు నిమ్నజాతులు,
దీనులు, దరిద్రులు, అజ్ఞానులు, నిరక్షరాస్యు
లును నీ తనూభవులనుమాట మఱవకుము.
ఓవీరభారతమాతా, ధైర్యము విడనాడకుము!
ఓ వీరభారతపుత్రా, ధైర్యము విడకుము!

‘నేను భారతీయుడను’ అని గర్వింపుము!
‘నేను భారతీయుడను, ప్రతి భారతీయుడను
నా సహోదరుడు’ అని సగర్వముగాఁ బ్రక
టింపుము! ‘అజ్ఞ భారతీయుండు, దీనభార
తీయుండు, బ్రాహ్మణభారతీయుండు, చండాల
భారతీయుండు నా సహోదరుడు’ అని ప్రక
టింపుము. జీర్ణవస్త్రధారివగు — కటివస్త్ర
మాత్రధారివగు—నీవును సగర్వముగా నెలుగై
యిట్లు ఘోషింపుము: ‘భారతీయుండు నా సోద
రుండు, నా ప్రాణములకుఁ బ్రాణము; భార
తీయదేవతలే నా దైవతము; భారతసంఘము
నా బాల్యఙ్గలిక, యౌవననందనవనము,
వార్ధకవారణాసి,’ సోదరా, యిట్లు చాటుము:
‘భారతభూమి నా శ్రేయము.’ అహర్నిశము
ఇట్లు ప్రార్థింపుము: ‘ఓ మహేశ్వరా, ఓ లోకే
శ్వరీ, నాకుఁ జారుపమును బ్రసాదింపుండు,
నా దౌర్బల్యమును దొలఁగింపుండు, ‘నన్ను
ధీరునొనర్పండు!’

ప్రాకృతశ్చమములందు శ్రీ వివేకానందస్వాముల ఆచార్యకము.

ఉ పోద్ఘాతము

యోగిగా తత్త్వవేత్తగా దేశభక్తుడుగా
వివేకానందస్వామిలో ఒక ప్రత్యేకత
యున్నట్లే ఆధ్యాత్మిక గురువుగాను ఆయనలో
అద్వితీయత కలదు. ఆయన ఉపదేశించునప్పుడు
ఆయనలోని లోకోత్తరశీలము ప్రతిభయు
వ్యక్తము లగుచుండెడివి. కాని ఆయన ప్రభావ
మునకు మూలము వీని యన్నింటికంటె వేతై
నది. ఆయన వాక్కును ఉపదేశములును ఆత్మ
సాక్షాత్కారసిద్ధి లోతులనుండి వెలువడినవి.
కావున లోకసామాన్యమార్గమున వాని విలు
వను నిర్ణయించుట సాధ్యము కాదు. వివేకా

నందుని యాధ్యాత్మికశక్తి ఆయనకు పుట్టుక
లోనే వచ్చినదని గురుదేవుడు శ్రీ రామ
కృష్ణుడు చెప్పియుండెను కదా. చేతనులకు
ఉపదేశింపను వారి సుదరింపను భువి నవత
రించిన నిత్యసిద్ధుడు శ్రీ వివేకానందస్వామి.
కావున ఆయన బోధనలనుండి వెలువడు
వెలుగు సంశయరాంధకారములను పటాపంచలు
చేయగలిగి యుండెను. ఎట్టివారికిని విశ్వాసా
పాదకమైన వాణి శ్రీస్వామిజీది. విశ్వాసము
తోబాటు శ్రోతలలో ఆంతరపరిణామము గలి
గెడిది. ఆచార్యత్వావ్వృత్తి స్వామిజీకి దివ్య
జన్మసిద్ధము. మానవుల చిత్తవృత్తులను చక్కగ

సర్థము చేసికొని వారి సమస్యలకు ఆయన చూపెడి పరిష్కారములు అమోఘములుగ నుండెడివి. “స్వామిజీ వాక్కులు ఆయననోట వెలువడి ముప్పదేండ్లనవి. అవి తద్దగంధావళిలో విక్రేణ్ణములై యున్నవి. కాని నేడు నైతము వాని నంటినప్పుడు విద్యుచ్ఛక్తి చేతంబోలె నా దేహము జలదరించుచున్నది. ప్రత్యక్షముగ స్వామిజీ నోటినుండి కణకణలాడు ఆ మాటలు విన్న శ్రోతలు ఎంత పరవశతనొందెడివారో, ఎంత ఉజ్జూతలూగెడివారో”- అని స్వామిజీ జీవిత చరిత్రకారుడైన రోమే రోలా చెప్పిన మాట అతిశయోక్తి కాదు.

ఆయన యువదేశముల శక్తికి ముఖ్య కారణము ప్రగాఢాధ్యాత్మిక పరతయే ఐనను ఆయన వైదుష్యమును ప్రతిభయు విశ్వసాను భూతియు పౌరుషమును ఆశక్తి కెంతయు సహకరించినవి. ఆధ్యాత్మిక పరతకంటె ఇవి పైకెక్కువగ కననగుచుండును, కావున అనేకులు ఆయనలోని ఆధ్యాత్మికపరతను గుర్తింపక వీనిని మాత్రమే గుర్తించిరి.

తన ప్రతిభచేత స్వామిజి అన్యులను వశపఱచుకొనిన రీతికి మదరాసు క్రైస్తవకళాశాల భౌతిక శాస్త్ర ప్రవక్త శ్రీసింగారవేలు మొదలియారి కథయే యుదాహరణము. స్వామిజీ అమెరికాకు పోవుటకు ముందు పరివాజకుడుగ మన దేశమున పర్యటించుచుండినప్పుడు ఆయనలో మదరాసులో సింగారవేలు మొదలియారుకు సమాగమ మొనగూడెను. తాను నాస్తికుడననియు యుక్తిని హేళువాదమును మాత్రమే ఆదరించువాడననియు గర్వోక్తులాడుచు ఆయన స్వామిజీతో మతవిషయికమైన చర్చలొ దిగెను. చర్చముగియునప్పటికి అతనికి హృదయ పరివర్తనము కలిగి వివేకానందుని శిష్యులలో అగ్రగణ్యుడయ్యెను.

స్వామిజి అతనికి “ ” అను ముద్దుపేరు పెట్టి వేడుకకు “నీజరు ‘వచ్చితిని చూచితిని వశపఱచుకొంటిని’ అని పల్కెడివాడట. మన ‘కీళి’ వచ్చెను చూచెను వశపడెను” అని చెప్పుచుండువారు.

స్వామిజి శిష్యులలో సదానందుని చరిత్రమును పరికింతుమేని వివేకానందుని మానసికాధ్యాత్మిక శక్తులకంటె ఆయన డెందమున నిండియున్న భూతదయ ఎట్లు ప్రజలను వశపఱచుకొనెడిదో స్పష్టమగును. సదానందునకు పూర్వాశ్రమ నామము శరచ్చంద్రగుప్త. అతడు ఉత్తర భారతమున హత్రాసు అను చోట స్టేషనుమాస్టరుగ ఉద్యోగము చేయుచుండెను. పరివాజకుడుగ పర్యటించుచుండిన స్వామిజీ ఆ స్టేషనులో దిగి ప్రశాంతముగ నొకచోట కూర్చుండి యుండెను. శరచ్చంద్రుడటువైపు పోవుచుండెను. కారుణ్యమృతమును నలువంకల వెదజల్లుచుండిన స్వామిజీ విశాలనేత్రములు మంత్రశక్తిచేతంబోలె అతని నాకర్షించెను. సంభాషణ కొన్ని నిమిషములే జరిగెను. స్టేషనుమాస్టరు స్వామిజీని తన విడిది కాహ్లానించెను. శరచ్చంద్రుడు పారసీక సాహిత్యమున గొప్ప పండితుడు. తన యాదరము సతదుపాసీజు కవీంద్రుని వాక్యము నుదాహరించుచు ఇట్లు సూచించెను. “భట్టి, ప్రియా, నీవు మాయంటికి వచ్చితివి. నాగుండె కండతో నీ కత్తుల రుచ్చమగు భోజనమును నేను సిద్ధపఱతును.” స్వామిజీ అందుకు బదులుగా ప్రసిద్ధ వంగవాక్యము నుండి ఈ వాక్యము నుదాహరించెను. “నెమ్నాము చందురునికి విభూతి అలదుకొని. నా ప్రేయసి నన్ను సమీపింపవలయును.” వెంటనే ఆయువ భక్తుడు వెనుకకుపోయి తన ఆశీసువేషమును తీసివేసి మోమున విభూతి యలదుకొని

వచ్చెను. అదిరకాలములోనే అతడు తన ఉద్యోగపదవికి రాజీనామా ఇచ్చి శిష్యుడై స్వామిజీ ననుగమించెను. అనంతర కాలమున సదానందుడు స్వామిజీని గూర్చి ఇట్లనెడివాడు : “మిత్రులారా, ప్రేమ ప్రేమ ప్రేమ అను మాటచేతనే తప్ప వేతెట్లు ఆయనను నేను వర్ణింపగలను ?”

గురువైన స్వామిజీలోని పౌరుషముచే ఆకృష్టరాలై ఆయన సేవకు తన జీవితము నర్పించుకొన్న శిష్యురాలు అమెరికను మహిళ కుమారి జోసెఫైను మెక్లియడు. స్వామిజీ “నేదాంతము నిక్కముగ బలోపనిపత్తు,” అనియు “వేల్పులందఱికంటె మానవుడు పె మెట్టు వాడు” కూర్చున్న శిష్యులతో “మీ కిచ్చవచ్చిన దానిని గుఱించి ధ్యానింపుడు. నేను సింహ హృదయమును గుఱించి ధ్యానించెదను. అది బలము నిచ్చును” అనియు - ఇటువంటి వాక్యములు పలికినప్పుడు ఈ యువదేశము మెక్లియడు డెందమున గాటముగ నాటుకొనెను.

వివేకానందస్వాముల ఆచార్యకములోని విశేషములను తెలుపుటకు పైని చెప్పిన యుదాహరణములవంటి వానిని మార్గకొలదిగ చెప్పవచ్చును.

శిక్షణ మొందినకాలము

నరేంద్రుడు శ్రీరామకృష్ణుని సాన్నిధ్యమున నుండినది ఇంచుమించు చైదేండ్లకాలము. అది అతడు తర్బీదగుచుండిన కాలము. ఆధ్యాత్మిక గురువుగను అతడు రూపొందుచుండిన దప్పుడే. కాని తనలోని ఈ ప్రభావమును నరేంద్రుడు గుర్తించుకొనలేదు. శ్రీరామకృష్ణు డొకప్పుడు “నరేను ప్రజలకు బోధించును” అని యొక కాగితపు ముక్కపై వ్రాసెను. దానిని చదువు

కొని స్వామిజీ “అట్టి పనిని నేను చేయను” అనెను. అందులకు “ఆపనిని నీయెముక లే చేయును,” అని రూఢిగ పల్కెను. తన ముఖ్య సందేశహారిని అట్టి గురువుగ అగు నట్లు శ్రీరామకృష్ణుడు తర్బీదుచేసెను.

వేలకొలది శాంతశ్లాంత ప్రజాసీకమునకు చల్లని నీడ నొసగు బ్రహ్మాండమంతటి వట వృక్షమువలె నరేంద్రుని రూపొందించుటకు రామకృష్ణు డతనిని ఎన్నియో విధములుగ తర్బీదుచేసెను. శాస్త్రప్రతిపాదిత తత్వార్థముల ప్రగాఢజ్ఞానము మానవస్వభావమును గూర్చిన ట్టుణ్ణమైన పరిచయము ఆత్మంతికమైన తొంతి అన్యుల నడవడుల దృక్పథముల పట్ల సమాదరము, తనకు సహజములైన సత్య పరత ధ్యానపరత విశుద్ధి యనెడి గుణముల బోషణము - ఇవి నరేంద్రుడు చెందిన తర్బీదు లోని ముఖ్యాంశములు. గురుదేవుడు శిష్యుని పురోభివృద్ధిపై సదా కన్నుంచి అప్పడప్పుడతడు అధిరోహించుచుండిన సమున్నతులను గుర్తించి తన సంతోషమును తెలుపుచుండెడివాడు. అప్పడప్పుడు నరేంద్రునకును విజ్ఞాన సంపన్నులగు పెద్దలకును సంవాద సంభాషణములు పొసగించి గురుదేవు డుభయపక్షముల వాదములను బాగ్రత్తతో పరికించుచుండెను. చర్చ ముగిసినప్పుడు గురుదేవుడు తలచు నరేంద్రు నభిప్రాయములనే ఆమోదించెడివాడు. ఒక్కొక్కప్పుడు చర్చలు ఎంతసేపటికిని వగతెగక శ్రోతలు విసుగుకొన్నప్పుడు రామకృష్ణుడు “ఈ చర్చలు ఎంతేని యావశ్యకములే” అని వారిని మందలించెడివాడు.

అనంతర కాలమున శ్రీ వివేకానందస్వామి “నాయువ దేశములలో జీవనప్రదమును లాభదాయకమునగు నంశ మేదేని డిన్న అది నిజమునకు నాది కాదు. గురుదేవునొద్దనుండి

వచ్చినది” అని ఎన్నియోపర్యాయములు చెప్పియున్నాడు. స్వామీజీవంటి ఆధ్యాత్మిక మహాపురుషునకు ఈ వినయ మెంతయు నుచితమే. ఐనను గురుదేవుడైన రామకృష్ణుడు వివేకానందునిలో ఐక్యమొందెననుట వాస్తవము. రామకృష్ణుడు తననిర్యాణమునకు మూడునాలుగుదినముల ముందు నరేంద్రుని తనచెంతకు పిలిచి అతనిపై చూపు నిలిపి గాఢసమాధి నిమగ్నుడయ్యెనట. అప్పుడు నరేంద్రున కొకశక్తిప్రవాహము తనలోని కెక్కుచున్నట్లుగ అనుభూతమయ్యెనట. అతడును సమాధి నిమగ్నుడయ్యెనట. పిమ్మట బాహ్యలోకస్పృతి కలిగి నరేంద్రుడు కన్ను తెలుచి చూచుకొప్పటికి గురుదేవుడు విలపించుచు కననయ్యెనట. ఆశ్చర్యపడి నరేంద్రుడు ఏల విలపించుచున్నారని యడుగగా గురుదేవుడు “నరేను, ఈనాడు నా సర్వస్వమును నీకిచ్చి నేను వైసాలేని బిచ్చగాడను, ఘోరమైనది. నీలోనికి సంక్రమించినశక్తి మూలముగ నీచే మహాకార్యములు నిర్వర్తితములు కానున్నవి” అని బదులుపల్కెనట.

ఆచార్యక ప్రారంభము

శ్రీమన్నిఖలానందస్వాముల ఆంగ్లశ్రీరామకృష్ణవచనామృతమున “నిర్యాణానంతరము” అను శీర్షికగల 52-వ ప్రకరణములో ఆధ్యాత్మికగురువుగ రూపొందుచున్న యువవివేకానందుని చిత్రణము కలదు. అప్పటికింకను బరాసగరమునకు వెలుపలనున్నవారు వివేకానందు నెఱుగరు. రామకృష్ణుని నిర్యాణానంతరము అచట సమావిష్టులైన యువసన్యాసివర్గమునకు నరేంద్రుడు నాయకుడు. ధ్యానము ప్రార్థనలు పూజ మున్నగువానితోబాటు ఆ సన్న్యాసులు వివిధమతగ్రంథములను ప్రాకృత్తిమత తత్వశాస్త్రములను ప్రాశాస్త్రమును

వెక్కు-తాకికవిషయములను గూర్చిన పరిశోధనలను నరేంద్రుని నాయకత్వమున సాగించుచుండిరి. తఱచు వివిధాధ్యాత్మికవిషయములను గూర్చి రంజకములైన చర్చలు చెల్లెడివి. సందేశములను అభిప్రాయభేదములను నరేంద్రుడు తీర్పుచుండెడివాడు. “ఆత్మనోమోక్షార్థం జగద్ధితాయ చ” (తనమోక్షము జగద్ధితము) అనెడి లక్ష్యద్వయమును అవలంబించిన రామకృష్ణసన్న్యాససంప్రదాయము అంతకు ముందే పుట్టువొందినది, వివేకానందుని పర్యవేక్షణములో బలపడుచుండెను. రామకృష్ణుని నిర్యాణానంతరము సోదరశిష్యుల కందఱికిని సుహృత్తును మార్గదర్శకుడును తత్వబోధకుడును యువవివేకానందుడే. రామకృష్ణుని గృహస్థశిష్యులుకూడ తఱచు మతమునకు వచ్చుచు వివేకానందుని ప్రవచనములను ఆసాసగ వినుచుండిరి. పైని పేర్కొనబడిన ప్రకరణములో గురువుగ రూపొందుచున్న నరేంద్రుని వర్ణనము ఇట్లున్నది:

“నరేంద్రుడు క్రొత్తకావిబట్టల దాల్చి యుండెను. ఆబట్టల కావివన్నె అతని ముఖ శరీరముల దివ్యకాంతితో మిళితమై యుండెను. అతని ప్రతిరోమకూపమును దివ్యజ్యోతిని వెదజల్లుచుండెను. అతని నెమ్మొమున ఔజ్వల్యమును ప్రేమార్ద్రతయు కలిసియుండెను. సచ్చిదానందసాగరమున ఉద్బుద్ధమై గురుదేవుని సందేశమును వ్యాపింపజేయుటకై “మానవరూపము దాల్చిన బుడగవలె నరేంద్రుడు కననగుచుండెను. సకలప్రేక్షకులకును అతడేకైక లక్ష్యముగ నుండెను.” అప్పటికింకను నరేంద్రునివయస్సు ఇరువదినాలుగు సంవత్సరములే.

పరివ్రాజకాచార్యుడు

యువవివేకానందునకు దేశమున పర్యటింపవలెనను తీవ్రాశ కలిగెను. మతావరణమును

వీడి ఆయన విశాలభరతఖండమందలి వివిధ ష్టేత్రముల ఉద్దేశించి బయలుదేరినను, పరివ్రాజకసన్న్యాసులవలె ఆయనయు పాదచారిగ చనుచు, ఇంటింటి కేగి భిక్షాన్నము సేకరించి భుజించుచు దేవాలయముల నన్నిటిని దర్శించెను. శాస్త్రగ్రంథావలోకనమందును ధ్యానమందును ఆయన ఎక్కవకాలము గడపుచుండెను. ఆయన పర్యటనలకు మఱొక ముఖ్యోద్దేశము కూడ కలదు. దేశప్రజలజీవితమును వారి ఆశలను అడ్డంకులను సుఖములను కష్టములను ఆదర్శములను ఆశయములను ప్రత్యక్షముగ నెఱుగవలయు ననుటే ఆయుద్దేశము. అన్నివర్గాలవారితోను ఆయనకు సమాగమ మొనగూడెను. ధనవంతులు దరిద్రులు పండితులు పామరులు అగ్రవర్ణములవారు నిమ్నవర్ణములవారు పెద్దలు పిన్నలు హిందువులు ముస్లిములు అందఱియందును ఆయనకు కుతూహలము సమానమే దేశప్రజలలో జాతి మతభాషాభేదములు ఎన్ని ఉండినప్పటికిని అన్నిటికిని అడుగున శతాబ్దములకొలది అవిచ్ఛిన్నముగ నుండు ఐక్యబంధమును గుర్తించి స్వామిజివిస్మృతుడయ్యెను. భారతీయసంస్కృతికి గల ముఖ్యలక్షణములను దానిప్రాబల్యమును ఆచారములను ఆయన చక్కగ గుర్తించెను. ప్రజల పేదఱికమును నిరక్షరాస్యతను సాంఘిక దుర్దశను చూచినప్పుడు ఆయనగుండె బ్రద్దలయ్యెను. ఆధ్యాత్మికధ్యానముతో బాటు ప్రజల ఆర్థికస్థితిని బాగుపఱచుట ఎట్లో అను ఆలోచనయు ఆయన మనసున నిండెను. భారత ప్రజల సమస్యలను స్థితిగతులను ఊర్ణముగ నెఱుగుటకును వారికి తన సందేశమును రూపొందించుటకును స్వామిజికి దాదాపు మూడుసంవత్సరములు పట్టెను.

1890 సంవత్సరము జూలై నుండి 1893 మే నెలవఱకు మూడేండ్ల కాలము స్వామిజి కేవలము పరివ్రాజకసన్న్యాసిగామాత్రమేగాక తన మనసులో రూపుదాల్చిన సూతనసందేశమునకు ప్రచారకుడుగను దేశమున పర్యటించెను. ప్రాచీనభారతమహత్వమునం దాదరము, ఆత్మశక్తియందు ఘనవిశ్వాసము, ఉజ్వల భవిష్యత్తున్న దనెడి ఆశాభావము, ప్రస్తుత దుస్థితికి కారకులైన క్రూరులనిరసనము, ఉన్న చెడుగులను సరిచేసి కొనవలె ననెడి విన్నపము — కాదు కాదు ఆపతి - ఇవి వివేకానందుని సందేశమున ముఖ్యాంశములు. విజ్ఞులు నుచార హృదయులు నగు సోదర భారతీయులను స్వామిజి “మీ జీవితములను భారతమాతృ సేవకు అంకిత మొనర్చుకొను” డని మోచ్ఛరించెను. ఉత్తరభారతమునను రాజపుతాన గుజరాతు బొంబాయి బరోడా మైసరాబాదు మైసూరు రాజ్యములందును దక్షిణభారతమందలి ఇతరప్రాంతములందును ఆయన సంచరించెను. ఆధ్యాత్మికపథులను పండితులను ప్రభువులను సంపన్నులను ఎ.దఱినో ఆయన సంధించెను ఆధ్యాత్మిక విషయ చర్చతో బాటు స్వామిజి భారతీయసంస్కృతిని వివరించి ప్రకృతము దేశపునరుద్ధరణమునక కర్తవ్యము లేవో విశదీకరించెను. రాజకీయముగ దేశమునకు స్వాతంత్ర్యము సిద్ధించువఱకు వేచియుండ నక్కఱ లేకుండ అమలుపఱుపగలిగిన ప్రణాళికను స్వామి ప్రతిపాదించెను. ఆయనవాక్కును విన్న ప్రతివాడును ఉత్సాహపరవశు డగుచుండెను. ఆయనవ్యక్తిలో ఒకప్రభావమును వాక్కులో నొక చుఱుకును ఉండినవి. పతితులలో దరిద్రులలో ఆయన ఆశను ధైర్యమును నింపెను. సంపన్నులందును సానుభూతిని

“నిన్ను ప్రజోద్ధరణము మన బాధ్యతయే” అనెడి ప్రబోధమును ఆయన కలిగించెను.

మదరాసులో కొందఱు యువకులు ఆయన చేత నెంతయు సమాకృష్టులై ఆయనకు భక్తులు అనుచరులు నైరి. వారిలో ఆయన దేశభక్తిని ప్రజాసేవాసక్తిని ఉద్దీపింపజేసెను. ఈ యువ భక్తబృందమే భవిష్యత్తున స్వామిజి సాధింప నెంచిన కార్యములకు ముఖ్యబీజముగ పని వడెను. పాశ్చాత్యదేశమునుండి స్వామిజి వ్రాసిన లేఖలలో పెక్కులు ఈ భక్తులకు వ్రాయబడినవే. స్వామిజి పి.కాగోలో జరుగనున్న విశ్వమతమహాపరిషత్తునకు పోవ నిశ్చయించుకొన్నప్పుడు ఈ యువశిష్యులు ఇంటింటి కేగి యావించి అప్రమాణవ్యయమునకు వలసిన ధనమును సేకరించిరి. భారతప్రజల ప్రతినిధిగ తాను చనుచున్నందున అందుకు ధనమును సంపన్నులయొద్దకంటె సామాన్యులయొద్ద నుండియే సేకరింపవలెననుట స్వామిజి కోరిక.

అమెరికాకు పోవుటకుముందు స్వామిజి వేడి లెక్కి యువనృసింపియుండలేదు. తన్ను పరివేష్టించియున్న చిన్నచిన్నజల్లతో ఆయన ప్రసంగించుచుండెను. అమెరికాకు బయలుదేలుటకు ముందు ఒక్కసారి కాబోలు హైదరాబాదులో స్వామియొకయువన్యాసమును కావించెను. ఉపన్యాసశీర్షిక : “పశ్చిమదేశములలో నాకార్యప్రణాళిక.” దురదృష్టవశమున ఈ యువన్యాసమునకు లేఖకులు లేనందున అది మనకు దక్కదాయెను. సంభాషణలప్పుడు స్వామిజిచాక్కు శ్రోతలను మంత్రముగలవొనర్చెడిది.

పాశ్చాత్యదేశములలో ఆచార్యకము

అమెరికాలో స్వామిజి యాచార్యకము విశ్వమతమహాపరిషత్పూర్వమునకు నెలదిన

ములకు ముందే ప్రారంభమైనది. ఆయన తెచ్చుకొన్న ధనము సన్నగిల్లుచున్నకొలది ఆయన బోస్టనునగరపరిసరములందు దినములు గడుపవలసివచ్చెను. అచటి ప్రజల సమూహముల యెదుట భారతదేశమునకు సంబంధించిన విషయముల ప్రసంగింప ప్రసక్తి కలిగెను. “స్వామి వివేకానంద ఇన్ అమెరికా - న్యూ డిస్కవరీస్” అను పేర మేరీలూయిబర్క్ వ్రాసిన గ్రంథములో ఎన్నో క్రొత్తవిషయములు కలవు. కావినన్నె యుడుపులును తలపాగను దాల్చిన స్వామిజీని రాజుని కొందఱునుకొనిరి. ఐనను ఆయన యుపన్యాసములను శ్రోత లాసక్తితో వినెడివారు. ఆదినములలో అమెరికనుప్రజలలో సామాన్యులకు భారతదేశ మొక యంధకార బంధురదేశ మనుటకంటె వేతేమియు తెలియదు. అమెరికను విద్వాంసులలో కొందఱు స్వామిజీకి మిత్రులైరి. ముఖ్యముగ ప్రొఫెస్సరు జాన్ హెన్రీరైటు స్వామిజీకి యావజ్జీవ మిత్రుడును భక్తుడు నయ్యెను. అప్పటి వివేకానందుని ప్రసంగములలో తీవ్రభావపూరిత మొకటి కలదు. ప్రజలదేశములు దుర్బలదేశములను నేలబెట్టి కాల రాతురేని ఈ పాప ఫలము వారిని కట్టి కుడువక పోదని స్వామిజి బల్లగుద్ది ఘోషించెను.

1893 సంవత్సరము సెప్టెంబరు 11-వ తేదీనాడు వివేకానందస్వామి విశ్వమత మహాపరిషత్తులో మొదటిసారి హాజరగుటయు ఆనాడును అనంతర దినములందును ఆయన కావించిన యుపన్యాసములును ప్రాచ్యప్రపక్తగ అమోఘవాగ్ధిగ ఆయనకు కలిగిన భ్యాతియు అందఱెఱిగినవే. విశ్వమత మహాపరిషత్సమావేశములు ముగిసినపిమ్మట కూడ స్వామిజి పి.కాగోలోనే రెండు నెలలుండెను. అహ్వనింపబడినచోట్ల ఉపస్థించుచుండెను,

పాశ్చాత్యులనాగరికతలో తన మాతృదేశీయులు అనుసరింపదగిన మంచి యంశములను గూర్చిన పరిజ్ఞానమును గడించుచుండెను. అందుకు పి.కాగోలో సమృద్ధావకాశముండెను. పిమ్మట ఒకానొక సంస్థ యాధ్వర్యమునను స్వతంత్రముగను స్వామిజి మధ్య పశ్చిమమున దక్షిణమున ప్రాచ్యమున పెక్కు నగరములందు సంచరించి వేదాంతసత్యముల బోధించుచు ఉపన్యసించెను. 1894 వేసవిలో మెసాచెట్సుల్లోని గ్రీనేకరు అను చోట నొక పరివత్తునకు స్వామిజీ ఆహ్వానింపబడెను. అచ్చట ఆయన పెక్కు సమావేశములలో నుపన్యసించి శ్రద్ధాభివృద్ధిగ సాధకులకు ధ్యానవిధానములను కఱపెను. ఈ కార్యక్రమమునుగూర్చి ఒక లేఖలో స్వామిజి ఇట్లు వ్రాసెను. “ఈ మణి ప్రజలు ఆరోగ్యవంతులుగను యశావసంతులుగను ఆస్థయు విశుద్ధియు కలవారుగను ఉన్నారు. వారికి నేను ‘శివోహం’ ‘శివోహం’ అను మంత్రమును కఱపితిని. అమాయకులును పవిత్రులును ధీరులు నగు వారందఱును ‘శివోహం’ ‘శివోహం’ అను మంత్రమును వల్లించిరి. నేను సంతోషమును ఘనతను చెందితిని.”

మతసహనమును గూర్చిన స్వామిజీ యుదారాశయమును, జీవుని యాధ్యాత్మిక పిపాసను ఆయన వివరించిన విధమును, అనుభూతికి వెలియైన కేవల సిద్ధాంతానుసరణమును, భౌతికాదిశాస్త్రముల సూత్రముల ననుసరించి ఆధ్యాత్మిక విషయములకు వెలకట్టుటయు దోషములని ధీరముగ ఆయన నిరూపించిన రీతియు - ఇవి అమెరికను శ్రోతలకు శ్రోత వైనను రక్తికొలిపినవి, వారు దాని సర్థము చేసికొని ప్రశంసించిరి. స్వామిజీకి అచట విరోధులునుండిరి, క్రైస్తవమత దురభిమానులు,

స్వామిజీకి అచ్చట కలుగుచున్న జనప్రీతిని గని అసూయ చెంది తమ కలవడిన పెక్కు-రీతులలో ఆయనను గూర్చిన దుష్ప్రచారములు గావించుచుండిరి. కాని స్వామిల ‘సత్య’ శతగ్నిధాకకు వారి బూటకపు కొటలు నిలువలే వైనవి. క్రైస్తవులలో ఉదారహృదయులగు కొందఱు స్వామికి మిత్రులైరి.

అమెరికాలో స్వేచ్ఛావాదులు అక్షేయవాదులు నాస్తికులు మున్నగు వారుకూడ స్వామిజీయందు ఈర్ష్యాభివృద్ధి ఆయనను భంగపఱుపగోరి ఒక సమావేశమున కాహ్వానించిరి. కాని అందు తామే స్వామిజీచే భంగమొందిరి.

ఉపన్యసించుచు దేశమంతట పర్యటనములు సాగించిన పిమ్మట శ్రీ వివేకానందస్వామి న్యూయార్కునగరమున ఆటు నెలకాలము నిలుకడగ నుండెను. అప్పుడు సమాగమములు సంభాషణములు పాఠబోధనములు చాల చుఱుకుగ సాగినవి. శ్రద్ధాభివృద్ధిగ సాధకులకు కొందఱికి సాధనలను స్వామిజీ కఱపెను. 1895 సంవత్సర మధ్యమప్పటికి స్వామిజీ రాజయోగ మనడి గ్రంథమును పూర్తిచేసి ప్రచురించెను. అది మహాజనుల నందఱిని ఆకర్షించినది. అట్లు సమాకృష్టమైన వారిలో ముఖ్యులు అమెరికను తత్వవేత్త ప్రొఫెసరు విల్లియము జేమ్సు, రవ్వను ప్రముఖుడగు కౌన్ట్ లియో టాల్టానాయి.

సహస్రద్వీపారామమున (థౌసండ్లైండ్స్) స్వామిజి రెండు నెలకాలము శ్రద్ధాభివృద్ధి యాంతరంగికులైన శిష్యులు కొందఱితో గడపి వారిని ఆధ్యాత్మికజీవితమున తర్ఫీదు చేసెను. అప్పుడు వారి కాయన కావించిన బోధనలు “దివ్యవాణి” (ఇన్ స్పైర్డ్ టుటాక్సు) అను పేర మనకు లభ్యములై

యున్నవి. డిట్రాయి నగరమున స్వామిజీ ప్రవచనములను విని ఆయన స్ఫూర్తిన వారిద్దఱు ఈ ఆరామమునకు ఇంచుక యాలస్యముగ వచ్చిరి. అం దొక రిట్లనిరి, “జీససు క్రైస్తు భవిత్యం దున్నచో ఎట్లు ఆయనయొద్దకు పోయెడివార మో ఉపదేశింప కోరెడివార మో అట్లు మీయొద్దకు వచ్చి ఉపదేశింప మిమ్ము కోరుచున్నాము” అందుకు స్వామిజి “మీకు విముక్తి చేశుకొని క్రైస్తు దేవుని కక్తి నాకుండ రాదా” అనెను.

స్వామిజి అమెరికాలో అడుగుపెట్టి రెండేండ్లు దాటినవి. జిజ్ఞాసువులకు భారతీయాధ్యాత్మికవిజ్ఞానమును కలుపెను. అమెరికనులు సాంఘికముగను యుక్తవిద్యలందును గడించిన యభివృద్ధులను తానును నేర్చుకొనెను. ప్రాచ్యులకును పాశ్చాత్యులకును పరస్పరవిజ్ఞాన వినిమయము ఆలాగు సాగుచుండవలె ననుట స్వామిజీచి తము. వేదాంతబీజమును ఆంగ్ల సామ్రాజ్యరాజధానిలో నాటవలె ననడి కుతూహలము స్వామిజీ కెంతగనో యుండెను. కావున 1895 ఆగస్టునెలలో లండను నగరమునకు చేరుకొనెను. ఇచ్చటను అమెరికాలో వలె ప్రముఖులనమాగమములు సంవాదములు ప్రవచనములు సాగినవి. తన సందేశమును ఆంగ్లేయులు ప్రతిగ్రహించినరీతి స్వామిజీకి సంతృప్తికరముగ నుండెను. 1895 నవంబరు 18-వ తేదీ ఒకభక్తునికి స్వామిజి ఇట్లు వ్రాసెను : “ఇంగ్లండులో నాపని ఉజ్జ్వలముగ సాగినది, నాకే ఆశ్చర్యము కలిగిపినది. ఆంగ్లేయులు ప్రతికాడంబరము చేయరు గాని కార్యములను నిశ్శబ్దముగ సాధింతురు. అమెరికాలో కంటే ఇంగ్లండులో నాపని ఘనతరముగ నెఱవేఱిన దని నా నమ్మకము. ఇంగ్లండులో స్వామిజి సుమారు మూడునెల లుండెను.

కుమారి మార్గరెట్టు ఈ నోబుల్ అను మహిళతో స్వామిజీకి కలిగిన పరిచయము స్ఫూర్తినొచ్చుము. ఈమెయే అనంతరకాలమున సోదరి నివేదిత యను పేర స్వాములవారి పాశ్చాత్య శిష్యురాండ్రలో అగ్రగణ్యుయై భారతదేశ సేవకు తనజీవితము నంకితము చేసికొనినది.

1895 డిసంబరు ప్రారంభములో శ్రీ వివేకానందస్వామి న్యూయార్కు-నగరమునకు మరలి అమెరికాలో కార్యక్రమములో మరల నిమగ్నుడయ్యెను. అప్ప డచ్చట ఆయన కావించిన ఉపన్యాసములు అనంతరకాలమున కర్పయోగము భక్తియోగము అను క్షేర్లతో గ్రంథములుగ ప్రకటితములైనవి. 1896 ఫిబ్రవరిలో స్వామిజీ న్యూయార్కు-నగరమున వేదాంతసాహితీని ప్రారంభించెను. “దుర్గా” హృదయమైన అద్వైత వేదాంతమును ఆంగ్లభాషలో సుగ్రహమగునట్లు అందజేయుట ఎంతటి నియో అందుకు పూనుకొన్నవారే గ్రహింపగలరు. ఇదే నా జీవితకార్యము. ఇందు నే నెంతవఱకు నెగ్గగలనో భగవంతునకే ఎఱుక అని స్వామిజి వాక్రచ్చెను.

ఆంగ్లేయమిత్రులు స్వామిజీకి మరల మరల ఆహ్వానము లంపుచున్నందున 1896 ఏప్రిల్ నెలమధ్యలో ఆయన మరల ఇంగ్లండున కేగెను. అమెరికాలో ఆయన యుండిన కాలము మొత్తము రెండున్నరసంవత్సరములు. ఆ స్వల్ప కాలములో ఆధ్యాత్మికగురువుగా స్వామిజి అద్భుతములను సాధించెను. వేల కొలది మహిళలును మగవారును భారతదేశ సందేశము నాలకించిరి. అందు బద్ధాదరులైరి. వారిజీవితములో స్వామిజి గొప్పపరిణతిని కలిగించెను. నిజమునకు అమెరికాకును భారతదేశమునకును ఈ సన్న్యాసి సేతువును నిర్మించి నవాడాయెను. 1899 ఆగస్టులో స్వామిజి

అమెరికాకు రెండవపర్యాయము పోయినప్పుడు ఆ సేతువు నింకను బలపడినది. సాన్యాని స్కూల్ వేదాంతసానైటిని స్థాపించిన దప్పుడే.

లండను నగరమునకు రెండవ పర్యాయము చనినప్పుడు స్వామిజి కావించిన యుపన్యాసములే అనంతర కాలమున జ్ఞానయోగ మను పేర గ్రంథముగ ప్రకటితమైనది. శ్రోతలలో ప్రశ్నలు వేసి చిక్కుపడిచుచు వారుండెడివారు. కాని వారిని నిరు తరులను చేయగల సమయ స్ఫూరికి స్వామిజియొద్ద కొడువ లేదు. ఒక శ్రోత “స్వామి, మీ యుపన్యాసము మహా జ్వలముగ నుండినది. కాని శ్రోతవిషయమును దేనినిగాని మీరు చెప్పలేదు” అనెను. అందుకు స్వామి చెప్పిన జవాబు. “నేను మీకు చెప్పినది సత్యమును. సత్యము దేవునివలె సనాతనమైనప్పటికిని సత్యనూతనమైనది. మీ యాలోచనలను రెచ్చగొట్టి సత్యమున కనుగుణముగ జీవితములు గడపునట్లు నేను కావించియుంటి నేని నా గ్రంథము సార్థకమే కదా.” స్వామిజి పలికిన ఈ ప్రత్యుత్తరమును సదస్యలు కరతాళమహారముతో ఆమోదించిరి.

ఇంగ్లండుకు రెండవ పర్యాయము పోయినప్పుడు స్వామిజిని సుప్రసిద్ధసంస్కృతపండితుడును భారతీయవిజ్ఞానవేత్తయు జర్మనుదేశీయుడునుగూడ ప్రొఫెసరు మాక్సుముల్లరు ఆక్స్ఫర్డులోని తన భవనమున కాహ్వానించెను. ఆయననుగూర్చి స్వామిజి అనంతర కాలమున ఇట్లు వ్రాసెను. “ఆయన నాకు భాషాతత్వ వేత్తగా గాని పండితుడుగా గాని కనిపించలేదు. విశ్వముతో తన యొక్కమును సాక్షాత్కరించుకొన్న ఆత్మగా ఆయన నాకు గోచరించివాడు... ఆయనకు మనదేశముపై నున్న ప్రేమలో ఒక నూతనవంతైనను నాకుండకూడదా. ఆయన మనస్సు అసాధారణమైనది.

అమితమైన చుటుకు గలది. ఏబదేండ్లకాలము భారతదేశమునుగూర్చిన తలంపులనెడి జగత్తులో ఆయన మెలగెను సంపరించెను. అనంతమును గహనమునగు సంస్కృతసారస్వతమున వెలుగునీడల పరభాగమును గుర్తించెను. వానియందలి గాఢాసక్తిచేతను హృదయ పూర్వక ప్రేమచేతను అవి ఆయన ఆత్మలోనికిదిగి ఆయనజీవితసామస్త్యమునకు నన్నెగూర్చెను.

ఆగస్టులో స్వామిజి స్విట్జర్లండు జర్మని హాండుదేశములలో పర్యటించెను. జర్మనీలో ప్రొఫెసరు పాల్ డానన్ అనెడి సుప్రసిద్ధ ప్రాచ్యవిజ్ఞానవేత్తతో స్వామిజి కలసికొనెను. స్వామిజియం దతడెంతయు సమాదరపూర్ణుడాయెను.

1896 డిసంబరు నెలమధ్యలో వివేకానంద స్వామి ఇంగ్లండునుండి భారతదేశమునకు బయలుదేరినది. ఆంగ్లేయమిత్రులును భక్తులును ఆయనకు విభవోత్సరమైన వీడ్కోలు గౌరవమును కావించిరి. ఆధ్యాత్మికగురువుగ ఆంగ్లేయులచిత్తమున స్వామిజి ముద్రితుడైన తీర్థి కుమారి మార్గరెట్టునోబుల్ ఈలాగు వర్ణించెను. “మాలో అనేకులకు స్వామిజి సందేశము మిక్కుటముగ దప్పిగొన్నవానికి చల్లనినీరువలె పరమనిర్వృతికరముగ నుండెను. యూరపులో గడచిన యర్ధశతాబ్దము మత విషయికమైన నిర్వేదమును సందేహమును పోశెక్కియుండెడివి. క్రైస్తవసాధనములలో విశ్వాసము మాకు సాధ్యము కాలేదు. మా మతములో నిజమనెడి బీజమును కప్పియుండిన సిద్ధాంతాలపొట్టును ఊడదీయుటకు ఇప్పుడు మాచేతనున్న పరికరము వంటిది, అప్పుడు మాకు లేదాయెను. ఇట్టి మా తలంపులకు వేదాంతము నిరూపకముగ లభించినది. “సోహం” (దేవుడునేనే) అని స్వామిజి

చెప్పినప్పుడు అది ఇంతకు మును చెప్పుడును చెప్పబడని దైనను సదా తెలిసిన విషయమే అనిపించెను. ఐనను మునుపటి అనుభూతుల కెల్ల యుక్తినహితను సమకూర్చుటకును సేవా తృప్తి కొక సమర్థనమును అందించుటకును విశ్వమానవైక్యమునుగూర్చిన జ్ఞాపనము ఆవశ్యక మాయెను. పూర్వులనుండి మనకు సంక్రమించిన ఒక్కమహాధనాగారమునకే ఒక రొకమార్గమునను మఱొకరు మఱొకమార్గ ముననుగా అందఱమును ప్రవేశించితిమి, ఈ విషయము మాకు తెలిసినచ్చినది.

ఆంగ్లేయులతో ప్రత్యక్షముగ కలసిన పిమ్మట స్వామిజికి వారినిగూర్చిన అభిప్రాయములు పూర్తిగా మార్పొందినవి. కల్కత్తాలో నొక ఉపన్యాసములో స్వామిజి ఇట్లు నెను. “ఇంగ్లండును మెట్టినచారిలో ఎవరికిగాని ఆంగ్లేయులపై మొదట నా కుండినంత ద్వేషము ఉండి యుండదు.....చారిపై నిప్పుడు నాకున్నంత ప్రేమయు ఎవరికి ఉండదు.....ఇన్ని జాతులలో ఆంగ్లజాతినే భగవంతు డేల ఎక్కువగ అనుగ్రహించెనో ఇప్పుడు నా కర్థమగుచున్నది. ఆంగ్లేయులు స్త్రోత్రాజ్ఞవసానుభూతిపూర్ణులు. పైని కాశిన్యపుపార యొకటియున్నది. దానిని తొలగించినచో ఆంగ్లేయులు మీ కాత్మీయులు, ప్రపంచమున అన్నిజాతులలోను ఈర్ష్యాగంధ మైనను లేనివారు ఆంగ్లేయులు. ప్రపంచమున అగ్రస్థానమును వారధిష్ఠించుట కదే కారరణము, వారివిద్యావిధానమంతయు మనోభావములను కప్పిపుచ్చుకొనుటను నేర్చును, ఆంగ్లేయుని డెందమున ప్రవేశమొంద నేర్పితివేని అతడు సీత యావజ్జీవ మిత్రు డగును.”

1896 జూలై 6 వ తేదీ యొకజాబులో స్వామిజి ఇట్లు వ్రాసెను: “ఆంగ్లేయసామ్రా

జ్యమున ఎన్ని లోపములైనను ఉండవచ్చును గాని ఆశయముల ప్రచారమునకు ఇంతకు మున్నెన్నడును లేని మార్గముగా ఆంగ్లసామ్రాజ్యము పనిపడినది. నా ఆశయములను ఈ సామ్రాజ్యయంత్రకేంద్రమున చొప్పించితివేని అవి విశ్వవ్యాప్తములై తీరును.” 1899-1900 సంవత్సరములో పాశ్చాత్యదేశములకు రెండవ పర్యాయము పోయినప్పుడు యూరపులో సుమారు నాలుగు నెల లుండెను, ఎక్కువ కాలము ఫ్రాన్సుదేశములో నుండెను. పారిసు నగరములో జరిగిన మతచరిత్రపరిషత్సమావేశములలో రెండుపర్యాయము లుపన్యసించెను. అనేక ప్రముఖులతోడి పరిచయమును గడించెను.

భారతదేశమున ఆచార్యకము

పాశ్చాత్యదేశములనుండి మరలి స్వామిజి భారతదేశమున దక్షిణపుకొననుండి ఉత్తరపు కొనవఱకును తూర్పుసముద్రతీరమునుండి పడమటినముద్రతీరమువఱకును ఉపన్యసించుచు పర్యటించినప్పుడు ప్రజలు ఆయన కేవలము దేశభక్తమీరుడను ధీరసంస్కర్తయు మాత్రమే కాదనియు సనాతనపరంపరకు చెందిన భారతీయ మహర్షి పుంగవు డనియు గుర్తించిరి. నాలుగుసంవత్సరములకు మునుపటికిని ఇప్పటికిని స్వామిజిలో ఎంతో మార్పు కనిపించెను. నాలుగైండ్లకాలము పాశ్చాత్యదేశములలో నిర్విరామముగ సాగించిన అతిమానుషకార్య భారముచే ఆయన దేహము శ్రాంతిదార్పల్యముల కగ్గమై యుండెను, కాని అమెరికా యూరపులలో కలిగిన యనుభూతులచేతను పరిశోధనలచేతను ఆయనమనస్సు మఱింత చుఱుకు గల దయ్యెను. హృదయము విశ్వవిశాల మయ్యెను. విశ్వమంతయు స్వకంటుంబముగ భావించు నాదార్యశోభ ఆయనలో

కన నయ్యెను. నాలుగేండ్లకు మునుపు ఆయన భారతదేశగురువు, ఇప్పడో, జగదాచార్యుడు.

భారతదేశభవిష్యత్తును గుఱించిన దృఢ విశ్వాసము స్వామిజి కుండెను. మునుపటి కన్న నెంతయు గొప్పవానినిగ భారతదేశమును స్వామిజి నడుచుచున్న యువనాథునిములం పల్లవి, ఐనను ఏనమస్యను గాని ప్రపంచము నంతటిని మనసులో నుంచుకొని పరిష్కరింప జూడవలె ననుట ఆయన యువదేశము, ఒక్కయలుపును లాగినను ప్రపంచమంతయు కదలిపోవును. ప్రపంచమునంతటిని కలుపుకొన కున్నచో నిజమైన పురోభివృద్ధి యుండదు. ఏ నమస్యకుగాని దేశీయజాతీయసంకుచిత దృక్పథముతో చూచినచో పరిష్కారము కుదరదనుట నానాటికి మఱితప్పవై మగుచున్నది. ఏ యాశయమైనను సరే ఏ యభిలాషయైనను సరే మానవతనంతటిని తనలో నిముడ్చుకొనగల విశాలత బాంధవలెను.

పూర్వమజ్ఞాతపరివ్రాజకసన్న్యాసిగ పర్యటించుచు స్వామిజి తన దేశప్రజల కందించిన సందేశములో ఏచుఱుకు ఏపరిజ్ఞానముండినవో ఇప్పుడాయన యందజేయుచున్న సందేశములోను ఆ చుఱుకును ఆ పరిజ్ఞానము నట్లే యున్నవి. కాని ఇప్పుడందులో అసాధారణమైన పరిపాకమును ఉత్తేజకతయు ప్రామాణికతయు నున్నవి. జీనసు క్రైస్తువలెనే స్వామిజియు వెలియింపవచ్చెనే గాని మాయంపరాలేదు. ఆయన పద్ధతులు ప్రేమయు సానుభూతియునే కాని దోషోద్ధాటనాసహనములు కావు, ఆశాభావ సంఘీభావములే కాని ద్వేషవిధ్వంసనములు కావు. ఆధ్యాత్మికపరతయే మన దేశశరీరనాళములలో ప్రవహించు రక్తమని గుర్తించి స్వామిజి దానికి పుష్టి గూర్చి దేశసంజీవన మొనర్చగోరెను. కేవలము

బాహ్యచారములతో తృప్తిపడక శాస్త్రాల అంతరార్థము నెఱుగుడని స్వామిజి దేశీయులను హెచ్చరించెను ఎఱిగినచో దేశీయాదర్శము లకును ప్రవర్తన విధానములకును ఒక క్రొత్త ప్రాముఖ్యము గల్గును, దేశ మనశ్శరీరముల కొక క్రొత్తబలము చేకూరును, అది అచిరకాలములోనే వినూత్నోద్యమములలో వెలువడును. దక్షిణ భారతదేశమున నొక శివాలయమున వేలకొలదిగ సమావిష్టులైన ప్రజలను స్వామిజి ఇట్లుబోధించెను :— “దీనదుర్బల-రుగ్గప్రజలందు శివుని సాక్షాత్కరించుకొన్నవాడే నిజముగ శివారాధకుడు, విగ్రహమున మాత్రమే శివు డెవనికంటికి గోచరించునో అతని యుపాసన మింకను ప్రారంభదశలోనే యున్న దన్నమాట. జాతివర్ణ మతాదిభేదములను సుంతయు పాటింపక దీనమానవునందు శివునే సాక్షాత్కరించుకొని అతని కేవల తోడ్పడునో సేవచేయునో అతడే కేవల విగ్రహారాధకునకంటె శివున కధికప్రియుడు.”

స్వామిజి కఱవిన మఱొక పాఠము దానము చేయుడని. తపోయజ్ఞాదులు నిరవకాశములైన యీ కలియుగములో అనుష్ఠింపదగిన ధర్మము దానమే. అదే యీ యుగధర్మము.

విశ్వమంతట వ్యాప్తమై యున్న ఆత్మ ఒక్కడే అనెడి వేదాంత పరమార్థమున కెంతయు అనుగుణమే ఈ ప్రజాసేవోపనిషత్తు అనుట స్వామిజి యభిప్రాయము. వేదాంతమీలాగు బోధించుచున్నది—‘సర్వం ఖల్విదం బ్రహ్మ - ఈ విశ్వమంతయు బ్రహ్మమే కదా’ (ఛాందోగ్యోపనిషత్తు 3-14-1) ‘భూతేషు భూతేషు విచిత్ర్య ధీరాః ప్రే త్యాస్తాల్లోకా దమృతా భవన్తి’ ‘ఒక్కొక్క భూతమందును ఆత్మను సాక్షాత్కరించుకొన్న ధీరులు ఈ లోకము వీడి అమృతులగుదురు’ (కేనోపని

వత్తు II-5) 'బ్రహ్మో వేద మమృతం పురస్తా
 ద్భృహ్మపశ్చాద్భృహ్మ దక్షిణత శ్చోత్తరేణ
 అథ శ్చోర్ధ్వఞ్చ ప్రస్తతం బ్రహ్మో వేదం
 విశ్నో మిగుం వరిషమ్. 'మన కెనుట నున్న దెల్ల
 అమృతస్వరూపమగు బ్రహ్మమే; వెనుక
 వైపున్నదియు బ్రహ్మమే, కుడియెడమవైపులం
 దున్నదియు ఉర్ధ్వాధోదిశలం దున్నదియు
 సర్వత్ర వ్యాప్తమై యున్నదియు బ్రహ్మమే'
 (మణ్డూకోపనిషత్తు 2-2-11) 'త్వం స్త్రీ త్వం
 పుమా నసి త్వం కమార ఉత వా కుమారి
 త్వ జ్ఞోరో దక్షేన వజ్ఞసి త్వం జాతో భవసి
 విశ్వతోముఖః' 'నీవు స్త్రీవి, నీవు పురుషుడవు,
 నీవు కుమారుడవు, కుమారివియు నీవే, చేతికట్టు
 పట్టుకొని తొట్టుపడు వృద్ధుడవు నీకే, అన్ని
 వైపుల మోముతో పుట్టువొందిన వాడవు
 నీవు (కేవలత్వత్రోపనిషత్తు IV-3). ఉపని
 షత్తులలో ఇటువంటి సూక్తులు సూర్యకొలదిగ
 నున్నవి. ఏకత్వబోధకములగు నీయంబుదేశ
 ములు గ్రంథములలోను ఋష్యాశ్రమముల
 లోను మాత్రమే అణగియుండుట అవమాన
 కరమనియు, దేశోద్ధరణమునకు వానిని వినియో
 గించుకోవలె ననియు స్వామిజి ఘోషించెను.
 వాని నమలుపటచుటనే స్వామిజి అనుష్ఠాన
 పేదాంత మని పేర్కొనెను. మానవునినుండి
 మానవుని చీలదీయు నాశయముల నన్నిటిని
 త్రోసిరా జనవలయును. రుగ్గులను దీనులను
 అజ్ఞులను పీడితులను అందఱిని పరమాత్ముని
 ప్రత్యక్షరూపములుగ భావింపవలయును.
 శాస్త్రగ్రంథములందు మనకు ప్రామాణికబుద్ధి
 యున్నచో ఇన్నాళ్లవలె కాక మానవుని
 గౌరవింపవలయును. స్వామిజి సంఘనాయకుల
 కును దేశోద్యమనిర్వాహకులకును నెదుటబెట్టిన
 ప్రజోద్ధరణప్రణాళిక ఇది: "హేలికుని కుటీర
 ములోనుండి, బెస్తల మాదిగవాండ్ర వీధు

లూడ్చువారల గుడిసెలనుండి, చిల్లరసామాను
 లమ్మువారల అంగళ్లనుండి, కమ్మరుల కొలు
 ముల పార్శ్వములనుండి, కర్మాగారముల
 నుండి, సంతలనుండి, బజార్లనుండి, తోటల
 నుండి, అడవులనుండి, గుట్టలనుండి, కొండల
 నుండి వినూతన భారతము సమున్నతి నొందును
 గాగ" అన్నారు.

ఉపనిషత్తులనుండి గ్రహించి స్వామిజి కఱ
 పిన మఱి రెండు పాఠములు- 'అభీః' = భయ
 రహితత్వము, శ్రద్ధా = ఆత్మవిశ్వాసము.
 పెంపు వ్యక్తికి కలిగిననే సంఘమునకును
 గలుగు నని ఆయన నొక్కి చెప్పెను. "మనకు
 కావలసినది మనలను మానవులనుగా రూపొం
 దించు మతము, మనకు కావలసినది మనలను
 మానవులనుగా రూపొందించు విద్యావిధానము
 మనకు కావలసినది మనలను మానవులనుగా
 రూపొందించు సిద్ధాంతములు. సత్యమా కాదా
 అనుట కిదే పరీక్ష. శారీరకముగను మానసిక
 ముగను ఆధ్యాత్మికముగను ఏదేది నిన్ను
 దుర్బలు నొనర్చుచో దాని నెల్లవిషమును పాట
 వేసినట్లు పాటవేయము. అందులో జీవము
 లేదు. అది సత్యముగ నుండుట పొసగదు.
 బలకరమైనదే సత్యము, విశుద్ధమైనదే సత్యము,
 సత్యజ్ఞతయే సర్వజ్ఞత."

పెక్కుపన్యాసములలో స్వామిజి భారత
 దేశమందలి మతములకును సిద్ధాంతములకును
 గల సామరస్యమును స్పష్టమొనర్చెను. ద్వైతా
 ద్వైతవిశిష్టాద్వైత సిద్ధాంతానుసారులకు శతా
 బ్రములుగా సాగుచున్న కలహములు అప్ర
 సక్తము లనియు దేశీయసంఘభావభంజకము
 లనియు స్వామిజి యభిప్రాయము. ఆధ్యాత్మి
 కాధిరోహణమున ఆ సిద్ధాంతములు వివిధ
 దశలు, కావున అన్నియు అంగీకార్యములే.
 శాస్త్రగ్రంథముల యర్థమును సరిగా గ్రహిం

జేయటకు స్వామిజీ తఱచు మతసామరస్యమునకు మూర్తిభావమైన రామకృష్ణగురుదేవుని దివ్యజీవితమును ఎత్తి చూపుచుండుచు, పాశ్చాత్యదేశములలో నుండగా స్వామిజీ ప్రపరంగములలో గురుదేవుని పేరు చాల నరుదుగ కన్పించెడిది. భారతదేశమునకు మరలిిన పిమ్మటనవ్యభారత నిర్మాణమును కలపనుష్ఠాడు స్వామిజీ శ్రీరామకృష్ణుని ప్రాముఖ్యమున విశేషముగ నుపన్యసించుచుండెన కల్కత్తాలో నొక సభలో ఇట్లనెను: “శపథ పూర్వముగ చెప్పుచున్నాను. ఈ దేశమునకు నమున్నతి కలుగవలయుననిన అందఱును సోత్సహులై శ్రీరామకృష్ణుని దివ్యనామము నవలంబింపవలయును.”

తనశిష్యులలో, భారతీయులను పాశ్చాత్యులను వారి వారి జీవితములచే “ఆత్మనో మోక్షార్థం జగద్ధితాయ చ” (తనవిము విశ్వక్రేయము) అనెడి లక్ష్యద్వయమును సాధింపగలుగు రీతిలో సుశిక్షితుల నొనర్చెను. ఉభయవర్గశిష్యులను శిక్షణవిధానము భేదిల్లక తప్పదు. ఉభయవిధానములలోను స్వామిజీ నిష్ఠాతయే. పాశ్చాత్యదేశములలో స్వామిజీ నెరపిన ఆచార్యకమును గూర్చిన అద్భుతవిషయములు సోదరి నివేదిత ప్రాసిన “నేను కన్న గురుదేవుడు” (ది మాస్టర్ ఆన్ ఐ సాహిమ్) అను గ్రంథములో తెలియనగును స్వామిజీకి శిష్యులై తమ జీవితములను భారతదేశ సేవకు అంకితము చేసికొన్న పాశ్చాత్యులలో ప్రముఖులు సోదరినివేదిత, కుమారి జోసెఫైను మెక్లీయడు, శ్రీమతి సారాబుల్, కుమారి హెన్రెటా ముల్లరు, శ్రీమతి గ్రీన్ ఫ్టెడల్ (సిస్టరు క్రిస్టిన్), శ్రీ జేజేగుడ్విను, కేసెన్ సేవియరు, శ్రీమతిసేవియరు, వీరి నామధేయములు అవిస్మరణీయములు.

పాశ్చాత్యదేశములందుండగా భారతదేశమునుగూర్చిన జ్ఞప్తి స్వామిజీ మనస్సునుండి యెన్నడును తొలగలేదు భారతదేశమున తాను చేయవలయున్న పనులనుగూర్చి సోదరశిష్యులకును మిత్రులకును అనుచరులకును జాబులు వ్రాయుచునే యుండెను. అట్లే, భారతదేశమునకు మరలివచ్చిన పిదప ఇంగ్లండ్ మెరికాలలో సాగుచున్న కార్యక్రమాలను గూర్చి విచారణలు చేయుచునే తోడ్పడుచునే యుండెను. ఆయన యాజ్ఞానుసారము సమర్థులైన ముగ్గురు సోదరశిష్యులు శ్రీఅభేదానంద-శారదానంద-కురీయానందస్వాములు వేదాంత ప్రవక్తలుగ పాశ్చాత్యదేశముల కరిగి తమ వైదుష్యముచేతను విశుద్ధశీలముచేతను అచటి మిత్రుల డొందముల దక్కగొనిరి.

అమోఘదీర్ఘదర్శి యు జగదాచార్యుడైన శ్రీ వివేకానందస్వామి ప్రాకృత్సమములకు సంధాతయయ్యెను. భారతదేశమునుగూర్చియు అన్యదేశములను గూర్చియు స్వామిజీ చెప్పినవి అప్పటివారి మనస్సుల కందకపోయినను అనంతర కాలమున నిజములైనవి కావున ప్రాకృత్సమము లన్యోన్యము సహకరించుకొనుచు కలిసి మనగలవని ఆయన చెప్పినమాట సత్యదూరమనియు అహంకార గర్భమనియు భావింప నవకాశము లేదు. ప్రాకృత్సమముల కన్యోన్యము సహకరించుకొనవలసిన బాధ్యతయు గలదు, అందుకు వలసిన శక్తియుక్తులును గలవు. ఒకరి కన్న నొకరు ఎక్కువయని గర్వించుటో తక్కువయని తలవంపు చెందుటో తగదు. ప్రపంచము పుట్టిననాటినుండి పురోభివృద్ధికి సాధకములు ఇచ్చి పుచ్చుకొనుటలే, ప్రాచ్యులును పాశ్చాత్యులును మెలకువజెంది ఆధ్యాత్మిక సాభాత్రమున కుదురుకొని విశ్వమానవ సంక్షేమమును సమకూర్తురుగాక. నవయుగాచార్యుడు శ్రీ వివేకానందస్వామి మనల దీవించుచున్నాడు.

శివానంద లేఖావళి

72

రామకృష్ణ అద్వైతాశ్రమము,
లుగ్నా, వారణాసి,
20 నవంబరు 1916.

అత్యంతప్రియ—,

నీ జాబిచ్చటికి చేరినది. కొన్నాళ్ళుండమని ఇచ్చటికి వచ్చియున్నాను. త్వరలోనే మఠము నకు మరలెదను. ఉన్న యుపదేశమొక్కటే అని తెలిసికొనుము. ఏదనగా ఇదే: యుగావతారమూర్తియు, కరుణానాగరుడును, పతితజనోద్ధారకుడును భక్తవరదుడును అశరణ్య శరణ్యుడునుగు శ్రీరామకృష్ణుని శరణుజొచ్చితివి. ఇక వెతడెందవలసిన యగత్యము నీకు లేనేలేదు.' నీవు ఆయనను 'దేవా, మానవుల నుద్ధరించుటకు నీవు మానవ దేహమునుదాల్చితివి. నాకు జ్ఞానములేదు, తెలివిలేదు, భక్తిలేదు, శ్రద్ధలేదు. నాపై కనికరింపుమా' అనుచు ప్రార్థింపుము. శిశువువలె విలపించుచు నీలాగు ప్రార్థింపుము. ఇంకను ఇట్లనుము: 'దేవా, నేను నీ ప్రత్యక్షశిష్యులను శరణుజొచ్చినను నిన్ను శరణుజొచ్చినను ఒకటే. కావున నన్ను దయజూడుము'. ఈలాగు ప్రార్థింపుము. నీకు మనశ్శాంతి కలుగును. నిర్వృత్తి కలుగును. నీవే ప్రత్యక్షముగ చూతువు, నా హృదయపూర్వకాశీస్సులను స్వీకరింపుము.

నీ శ్రేయోభిలాషి,
శివానంద.

73

రామకృష్ణ అద్వైతాశ్రమము,
లుగ్నా, వారణాసి,
28 నవంబరు 1916.

ప్రియ—,

నీజాబు నాకుచేరి చాల దినములైనవి. గురుదేవుడు తనపనిని తానే చేసికొనెను. మీ

కందటికిని సరియైన పరిజ్ఞానమును కలిగించి ఆయన తన పనులను చేయించుకొనుచున్నాడు. దీనిని గుర్తించి ఆయన పవిత్రచరణములమీద హృదయపూర్వకమును ఆత్మపూర్వకమునగు భక్తి నొలుకబోయుడు. అందుచే మీ జీవితములు ధన్యములగును. దృఢవిశ్వాసమునుభగవద్దర్శనభక్తిని వర్ధిల్లజేయుటే కర్మానుష్ఠానమునకు లక్ష్యము. ఆయన యనుగ్రహముచే మీరందఱును దాని నధిగమింతురు. ఆయన భక్తుల సంరక్షణమును మీరు పొందగలిగితిరి. జీవితము ధన్యమైనది. ఆయనను శరణుజొచ్చినను తద్భక్తులను శరణుజొచ్చినను ఒకటే. దీనిని నీవు దృఢముగ నెఱుగుము. ఈ దినాలలో మఠమున చాలమంది జ్వరముచేతను రొంపచేతను బాధపడుచున్నారు. ఇచ్చట నుండి మేము మిహిజమునకు పోవుదుము. అక్కడ కొన్నాళ్ళుండి జంతారాలో నొక యాశ్రమమును ప్రారంభించుటకు ఏర్పాట్లు చేసి తరువాత మఠమునకు మరలి వత్తుము. కార్యక్రమము నాలాగు నేర్పఱచుకొంటిమి.

ఇక దేవుడు సంకల్పించినట్లు! నీకు మా హృదయపూర్వకప్రేమాశీస్సులు.

నీ
శ్రేయోభిలాషి
శివానంద

74

రామకృష్ణ అద్వైతాశ్రమము,
లుగ్నా, వారణాసి,
30 నవంబరు 1916.

ప్రియ—,

నీ జాబు చేరినది. సంగతులు తెలిసినవి... బాబుగారిజాబులన నీవచ్చటికి వచ్చియుండుట తెలిసినది. నీ దేహస్థితి నానాటికి బాగుపడుచున్నందుకు సంతోషించుచున్నాము. భగ

వంతుడు నీకు పూర్ణారోగ్యమును త్వరలో కలిగించునుగాక. బాబురాము మహారాజు నారోగ్యము మునుపటికంటె చాల మేలు. నా యారోగ్యమును బాగుగనే యున్నది మేము త్వరలో మిహిజమునకు పోవనున్నాము.

సదా భగవంతుని స్మరించుచు ధ్యానించుచు మెలకువ కలిగియుండుము. గృహస్థ భక్తుల యిండ్లలో వసించుట సన్నాహములకు చాల కష్టము. నీవు వ్రాసిన రీతిగ నడచుకొమ్ము. నీవు మహిళలకు స్తోత్ర పాఠాధికములను బోధింప వలసిన యక్కణలేదు, వారితో

కలియవలసిన యక్కణలేదు. సాధ్యమైనంత వఱకు ధ్యానప్రార్థన పారాయణములం? వ్యాపుతుడనై యుండుము. ప్రొద్దుటి వేళ లందును సందేహేళలందును.....బాబులతో వాహ్యోలిపామ్ము. ఆస్థ కలిగిన భక్తులు క? పించినచో ఆధ్యాత్మికవిషయములనుగూర్చి అప్పడప్పడు వారితో సంభాషించుచుండుము. మాహృదయపూర్వక ప్రేమాశీస్సులను స్వీకరింపుము.

నీ

శ్రీ యోధిరామి,
శివానంద.

వివేకానంద విజ్ఞానమూర్తి - విశ్వమానవకోటిలో - వెలుగొందుగాక!

శ్రీ కేశవతీర్థస్వామి

ఈనాడు మహాత్మాగాంధీజీ జయంతి. ఈ పుణ్యదినమున, మన గ్రంథాలయంలో శ్రీ వివేకానంద చిత్రపటావిష్కరణ జరగడం - అర్థవంతమైన - ఆనందప్రదమైన శుభవిశేషం. గాంధీజీ, వివేకానందుని విమలప్రబోధాలకు మూర్తీభావమే! వివేకానందుని విజ్ఞానబోధలను హృదయంలో ప్రతిష్ఠించుకోవడమే సత్యమైన గాంధీజయంతి యని ఈసంఘటన సూచిస్తున్నది.

వివేకానంద చిత్రపటావిష్కరణ వినోదోదయానికి కాదు; వివేకోదయానికి మాత్రమే. ఈ ఆవిష్కరణోత్సవాళయ మిదే!

శ్రీ వివేకానందస్వామి పవిత్రభారతాదర్శ మూర్తి! నవయుగజగదాచార్యుడు! విశ్వధర్మప్రపక్త! సోదరి నివేదిత నిర్వచించినట్లు యుగయుగాలనుండి నిక్షిప్తమై, కనులు మిఱుమిట్లుగొలుప, ఒక్కసారిగా జనతామధ్యమున

సాక్షాత్కరించిన సనాతన భారతవేద ధర్మజ్ఞుల!

వివేకానందునిలో మనం, సత్యమతస్వరూపమును, సత్యసంస్కృతిని, సత్యదేశభక్తిని, సత్యజీవనసౌందర్యమును సందర్శించగలం. స్వామిలో మనం, కృష్ణునిలోని కర్మకాశలమును, బుద్ధునిలోని ప్రేమను, శంకరునిలోని జ్ఞానగరిమను సాక్షాత్కరించుకొనగలం.

ఆత్మజ్ఞానశూన్యము, కామకాంచన విభ్రాంతము, పరస్పరపీడినాపరాయణము, అజ్ఞాననిద్రాముద్రితమూ అయిన మానవజాతిని, “లే! నిద్రలే! గమ్యమును చేరు! మధ్యలో ఆగకు!”—అని సుప్రభాతశంఖారవంతో మేల్కొల్పిన ఈ వేదాంతవిప్లవవీరుని దివ్యసందేశం-విశ్వకల్యాణదాయకం.

మతవిజ్ఞానశూన్యతే మానవకోటి జీవితమందలి సర్వరంగాలలోని సంకులసంఘర్షణలకు

కారణమని స్వామి నిర్వచించారు; మత మంటే
అంధాచారవిచారములు, శుష్క-బాహ్యకార్య
లాపసంరంభములు, బాహ్యచిహ్నములూ
కావని, మతమంటే సత్యసాక్షాత్కారమనీ,
దైవానుభూతియనీ స్వామి ప్రవచించారు.

“ప్రతిజీవీయందు దేవత్వము గర్భితమై
యున్నది. బాహ్యంతరప్రకృతినంతా నిరోధించి
అంతర్గతమైన నీ దేవత్వమును వ్యక్తం చేయ
డమే జీవితపరమావధి. దీనికై కర్మభక్తియోగ
జ్ఞానమార్గాలలో ఒక్కదానినిగాని, కొన్నిటిని
గాని, అన్నిటినిగాని అవలంబించి ముక్తుడవుగా!
ఇదే మతసారం! వాదాలు, సిద్ధాంతాలు,
గ్రంథాలు, కర్మకలాపాలు, ఆలయాలు,
ఆచారాలు ఇవన్నీ కేవలం అప్రధానవిష
యాలు” అని స్వామి ఉద్ఘోషించారు.

స్వామి ప్రసాదించిన సేవాయోగమహా
సందేశం మన కిప్పడు సంతరణోపాయమై
యున్నది. సమస్తజీవులలో దేవుని సందర్శించి
సంసేవించి, దివ్యశాంతిని పొందు మని స్వామి
సందేశసారమై యున్నది.

దర్శిద్రులలో శ్రీనాథుని మనము సందర్శించి
సంసేవిస్తాముగాక!

దుర్బలులలో మనం సర్వశక్తిమంతుని
సందర్శించి సంసేవిస్తాముగాక!

దీనులలో మనం దేవదేవుని సందర్శించి
సంసేవిస్తాముగాక!

విద్యావిహీనులలో మనం జ్ఞానస్వరూపుని
సందర్శించి సంసేవిస్తాముగాక!

కురూపులలో మనం శ్యామసుందరుని సంద
ర్శించి సంసేవిస్తాముగాక!

రోగులలో మనం సచ్చిదానందరూపుని
సందర్శించి సంసేవిస్తాముగాక!

అనాథులలో మనం జగన్నాథుని సందర్శించి
సంసేవిస్తాముగాక!

సమస్తజీవులలో మనం దేవుని సందర్శించి
సంసేవించి శాంతి నమభివీక్షాముగాక!

మనలోనూ, సమస్తజీవులలోనూ ఉన్న
సర్వాంతర్యామియైన సర్వేశ్వరుని సందర్శించి
సంసేవించి తరిస్తాముగాక!

ఓం తత్సత్

వార్తలు - విశేషాలు

రామకృష్ణమత మిషనుల సమష్టి నివేదిక

(1968-వ సంవత్సరము ఏప్రిల్ నుండి 1969-వ సంవత్సరము మార్చివరకు. 1970-వ
సంవత్సరము సెప్టెంబరు నెలలో బేలూరునుండి జనరలు సెక్రటరీ గాగిచే వెలువరింపబడినది.)

రామకృష్ణమతము - రామకృష్ణమిషను

మతమును దానిశాఖలును మిషనును దాని
శాఖలును ప్రత్యేకము లైనవే. కాని మత
మిషనులకు సన్నిహితసంబంధ మున్నది.
ఎట్లనగా—మతధర్మకర్తలే మిషను నిర్వా
హకపరివర్తభ్యులుగ నున్నారు. మిషను

కార్యాకలాపాలను నడపువారిలో ప్రముఖులు
మతసభ్యులే. మతమునకును మిషనునకును
కేంద్రస్థానము బేలూరుమతమే. మతకార్య
క్రమాలుకూడ మిషనుకు సంబంధించినవే అని
సామాన్యంగా ప్రజలు అనుకుంటుంటారు.

ఈవిషయం గుర్తించాలి—ఎక్కడైనా ఏ
సంస్థనైనా శ్రీరామకృష్ణనివేదనో శ్రీవివేకా

నందస్వాములపేరునో పెట్టుకోవచ్చు. పెట్టినంత మాత్రంచేత అది బేలూరి కేంద్రసంస్థలధికారావరణంలో చేరింది కాదు.

ఆర్థికాధారాలు మతానికి వేటు. మిషనుకు వేటు, ఆయవ్యయాలలెక్క దీనిది వేటు, దానిది వేటు, మిత్రులు భక్తులు సమర్పించే విరాళాలును గ్రంథవిక్రయంవల్ల వచ్చే ధనమున్ను మతానికి ఆర్థికాధారం, విద్యార్థులు కట్టే జీతాలు ఉదారమహాజను లర్పించు విరాళాలును చందాలు మిషను ఆర్థికాధారం, ప్రభుత్వంవారున్న ప్రజాసంస్థలున్న ఇచ్చే గ్రాంట్లు మతమిషనులకు ఉమ్మడి, మతమిషనుల ఆదాయవ్యయపట్టికలను ఏటట సమర్పించిన ఆడిటర్లు తనిఖీ చేస్తుంటారు.

కార్యక్రమాల సంక్షేపం

ఈసంవత్సరం క్రిందటిసంవత్సరంవలెనే చిక్కులతో శ్రమలతో కూడినదే, ఆర్థికపుచిక్కులు రాజకీయసంచలనాలు మొదలైనవి ఉండినా ప్రజలకష్టనివారణకార్యక్రమాలలోను గ్రామకార్యక్రమాలలోను ఎక్కువశ్రద్ధ వహింపబడినది. రాంచీఆశ్రమంలో ఆదివాసులకై ఒక యువశిక్షణకేంద్రం స్థాపించబడినది, భారతదేశంలో వివిధప్రాంతాలలో కష్టనివారణకార్యకలాపాలు(తోడ్పాటి) నిర్వహించబడ్డాయి. గౌహతిలోను రాయపూరులోను ఉండిన కేంద్రాలు ఈసంవత్సరం మిషను యాజమాన్యంలోకి చేర్చుకోబడ్డాయి.

ఈసంవత్సరంలోలేవబడ్డ క్రొత్తకట్టడాలు:- కంభాలు సేవాశ్రమంలో వివేకానంద సెంటినరీ మెమోరియలుభవనం, సేలముకేంద్రంలో ఒక గుడి, ప్రార్థనామందిరము, రాంచీసానటోరియములో అతిథుల కొక విడిది, వారణాసిసేవాశ్రమంలో శస్త్రచికిత్స కొక కట్టడము, మద

రాసు వివేకానందకాలేజిలో వృక్షశాస్త్రశాఖ కొక భవనం, త్యాగరాయనగరు స్కూలులో సైన్సుకట్టడము, దేవగడవిద్యాపీఠంలో ఒక గ్రంథాలయం, ఒక సన్యాసులవిడిది, భోజనాః కూటమును విరివివజ్రచడం, పూరీకేంద్రంలో భోజనాలకు వినోదాలకు ఉపయుక్తమగు క్రొత్తకూటము.

మదరాసురామకృష్ణమతములో ధర్మవైద్యశాలకు ఒక క్రొత్తభవనం చేర్చబడింది, కాలడి ఆశ్రమంలో విద్యార్థుల విడిదికి ఒక వంటగది భోజనాలచావడి నిర్మింపబడ్డాయి. క్రిందటి సంవత్సరంలోవలెనే ఈసంవత్సరమున్ను తూర్పు పాకిస్థానకేంద్రాలలో మాసంబంధాలు చాలవలుచగ నుండినవి. పాకిస్థానసంజాతులగు నలుగురు సాధువులు గృహస్థ శిష్యుల మిత్రులతోడ్పాటుతో తమ కార్యప్రణాళికలను ఎట్లో ఒకట్లు కొనసాగిస్తూ వచ్చారు.

బర్మాలో ఒక్కకేంద్రమే శేషించి ఉన్నది. అది రంగూన్ రామకృష్ణసాసైటీ. స్థానిక మిత్రులు బేలూరుమతాధ్యక్షులచేత నియంత్తులై కార్యనిర్వాహకపరిషత్తుగ ఏర్పడి ఆకేంద్రమును కొనసాగిస్తూ ఉన్నారు.

కేంద్రాలు

1969-వ సంవత్సరం మార్చి నెల యప్పటికి బేలూరుమతం కాక శాఖాకేంద్రాలు మొత్తం 114 ఉండినవి. వానిలో 52 మిషనుకేంద్రాలు, 41 మతకేంద్రాలు, 21 మతమిషనుల ఉమ్మడి కేంద్రాలు. ప్రాంతీయంగా ఇవి ఈక్రింది విధంగా విభక్తములై యున్నవి. తూర్పు పాకిస్థానంలో 2 మిషనుకేంద్రాలు, 3 మతకేంద్రాలు, 5 మతమిషనుల ఉమ్మడికేంద్రాలు, ఉన్నవి. బర్మా, ఫ్రాన్స్, సిలోను, సింగపూరు, ఫిజీ మారీషసు అను దేశాలలో ఒక్కొక్కదానిలో

కమిషను కేంద్రం ఉన్నది. స్వీట్లరండు, గ్లండు, ఆర్జంటైనా అను దేశాలలో ఎక్కడైనా దానిలోను ఒక మత కేంద్రం ఉంది. ఎమెరికా సంయుక్త రాష్ట్రాలలో మత కేంద్రాలు 10 ఉన్నాయి. ఇక్కడ కేటించిన 44 మిషను కేంద్రాలు 25 మత కేంద్రాలు, 16 మత మిషనుల ఉమ్మడి కేంద్రాలు (మొత్తం 85) భారత దేశంలో ఉన్నాయి. పశ్చిమ బంగాళంలో 29, ఉత్తర ప్రదేశ్ లో 11, తమిళనాడులో 11, బీహారులో 7, కేరళములో 5, ఆస్సాములో 5, మైసూరులో 4, ఒరిస్సాలో 3, ఆంధ్రమహారాష్ట్ర లోక్కొక్కదానిలో 2 కేంద్రాలు, గుజరాతు, రాజస్థానము, ఢిల్లీ, నెపా (ఆగ్నేయపు సరిహద్దు రాష్ట్రము) చండిగఢము అను ప్రాంతా లోక్కొక్కదానిలో ఒక్కొక్క కేంద్రం. ఈ శాఖా కేంద్రాలలో సంబంధపడిన ఉప కేంద్రాలు 23 ఉన్నాయి. వానిలోను సన్నాసులు సదా ఉంటూనే ఉన్నారు.

నిర్వృత్తి ములైన సేవాకార్యాలు

వైద్య సేవ:—భారత దేశంలోను పాకిస్తాన్ లోను మత మిషను కేంద్రాలు జాతిమత విచక్షణ లేకుండ ప్రజల ఆరోగ్యాన్ని పెంపొందించే పనులు సాగించారు. ఉదా:- కల్కత్తా వారణాసి బృందావనము కంభాలు తిరువనంత

పురము, రాంచి అనుచోట్ల నున్న వైద్య శాలలు. 1968-69-వ సంవత్సరంలో పాన్పులు సమకూర్చి రోగులను అక్కడనే ఉంచుకొని వైద్యం చేసే ఆస్పత్రులు మొత్తం 10 ఉండినవి. వానిలో పాన్పుల సంఖ్య మొత్తం 1227. రోగుల సంఖ్య 29,638. ఏనాటి కానాడు వచ్చి చికిత్స చేయించుకొని పోయిన రోగుల సంఖ్య మొత్తం 32,25,493. సేలము, బొంబాయి, కాన్పూరు, బ్రాత్మ ఢిల్లీ మున్నగుచోట్లలో ఆస్పత్రుల కనుబంధంగా పరీక్షా కేంద్రాలున్నాయి. శ్యామలతల ఆశ్రమములోని జంతు వైద్య శాఖలో 683 జంతువులకు వైద్యము కావింపబడింది. రాంచిలో ఊయవ్యాధి చికిత్సకు ప్రత్యేక వసతులున్నాయి. కల్కత్తా సేవా ప్రతిష్ఠానంలో వి శేష భాగం ప్రసూతి శిశుసంక్షేమాలకు అంకితమైనది.

విద్యా సేవ:—మద్రాసు రహర (24 పర్గణాల జిల్లా)లో బేలూరు (హారాజిల్లా)లో నరేంద్రపూరు (24 పర్గణాల జిల్లా)లో మత మిషనుల ఆధ్వర్యమున డిగ్రీ కాలేజీలు 4 నడుస్తున్నాయి. బేలూరు నరేంద్రపూరు కళాశాలలు విద్యార్థులను అక్కడనే ఉంచుకొని విద్య గఱపేవి, 4 కాలేజీలలోను కలిసి విద్యార్థుల సంఖ్య మొత్తం 3,445. కొన్ని విద్యా సంస్థల వివరాలు

సంస్థ పేరు	సంస్థ ఉన్న ఊరు	విద్యార్థుల సంఖ్య
శ్రీ యూనివర్సిటీ కాలేజి	పెరియనాయక న్నాళెం (కోయంబత్తూరు)	381
2 బి. టి. కాలేజీలు	బేలూరులో పెరియనాయక న్నాళెంలో	266
2 బేసిక్కు-ప్రైనింగు స్కూళ్లు	పెరియనాయక న్నాళెంలో మద్రాసులో	233
పోస్టు గ్రాడ్యుయేటు బేసిక్కు- ప్రైనింగు కాలేజి	రహర	98

వారలు-విశేషాలు

సంస్థ పేరు	సంస్థ ఉన్న ఊరు	విద్యార్థుల సంఖ్య
4 జూనియరు బేసిక్స్		
ట్రైనింగు కాలేజీలు	రహార, సరీష, సార్దాచి	342
వ్యాయామ కళాశాల	పెరియనాయకన్నాళేం	105
జానపదోన్నత పాఠశాల		243
వ్యవసాయ పాఠశాల		137
కర్షక శిక్షణ కేంద్రం	నరేంద్రపూరు	92
4 ఇంజనీరింగు స్కూళ్లు	బేలూరు, బెల్లూరియా, మద్రాసు,	1362
	పెరియనాయకన్నాళేం	

ఇవిగాక జూనియరు టెలు స్కూళ్లు 14 ఉన్నాయి. అందులో విద్యార్థుల సంఖ్య 853. విద్యార్థినుల సంఖ్య 488. విద్యార్థుల విడుదలు 90 ఉన్నాయి. అందు కొన్నింటిలో అనాథ శిశుశరణాలయాలు ఉన్నాయి. వానిలో ఉన్న బాలురసంఖ్య 8,414. బాలికలసంఖ్య 592. 3 చతుష్పాఠ లున్నాయి. అందు విద్యార్థులు 38. మల్టీ పర్పస్ హైయ్యరు సెకండరీ స్కూళ్లు 14. అందు బాలురు 5,728. బాలికలు 448. హయ్యరు సెకండరీ స్కూళ్లు 8. అందు బాలురు 3600, బాలికలు 1788. సెకండరీ స్కూళ్లు 16. అందు బాలురు 7430. బాలికలు 4318. సీనియరు బేసిక్స్ M. E. స్కూళ్లు 36. అందు బాలురు 4855. బాలికలు 4824. జూనియరు బేసిక్స్ U. P. ఎలిమెంటరీ స్కూళ్లు 46. అందు బాలురు 7235. బాలికలు 2136. L. P. మొదలైన గ్రేడు స్కూళ్లు 131. అందు బాలురు 6032. బాలికలు 3555. కల్కత్తా లోని సేవాప్రతిష్ఠాసంఘాన్ని ప్రతివేంద్రము మహావైద్యశాలలోను తర్ఫీదెన నర్సుల ప్రసూతి సహాయల సంఖ్య 221.

ఇండియా, పాకిస్తానము, సింగపూరు, ఫిజి మారీషస్సు ఈ యన్నిచోట్లలో కలిసి మహా మిషనులను ఆధ్వర్యంలో సాగుతున్న విద్యా

సంస్థలలో 50,757 బాలురు. 18,572 బాలికలు ఉంటున్నారు. కల్కత్తా కల్పరు ఇన్స్టిట్యూటువారు 800 విద్యార్థులతో ఒక డే హాస్టలును, 42 విద్యార్థులతో ఒక సంస్కృతి విద్యాలయాన్ని 1296 విద్యార్థులతో బహు భాషాబోధక విద్యాలయాన్ని నడిపారు. నరేంద్రపూరు ఆశ్రమంచారు ఒక విద్యాలయాన్ని నేత్రవిహీన బాలురకై నడిపారు. అందున్న విద్యార్థుల సంఖ్య 95. రాయపూరు కేంద్రం ఒక పంచాయతీరాజ్య తర్ఫీదు సంస్థను రాంచి కేంద్రం ఒక సాంఘిక శిక్షణ నిలయమును (దివ్యయానం) నడిపినవి.

వినోదకార్యక్రమాలు

కొన్ని మహామిషను కేంద్రాలలో స్కూలు గంటలు ముగిశాక వినోద సాంస్కృతికాధ్యాత్మిక కార్యక్రమాలను జరుపుతూ వచ్చారు. ఉదా॥ బెంగుళూరాశ్రమ బాలకసంఘము, మైసూరు ఆశ్రమం, బెల్లూరియా ఆశ్రమంలోని వివేకానంద యువసమితి.

మహిళాకార్యక్రమం

భారతీయ మహిళలకు తాము చేయవలసిన విధులను మిషనువారు సదా జ్ఞప్తియందుంచుకున్నారు. వారు నిర్వహిస్తున్న వచ్చిన మహిళా

సేవా కార్యక్రమానికి ఉదాహరణలు కల్పతా సేవా ప్రతిష్ఠానంలోను ట్రివేండ్రము మతవైద్యశాలలోను ప్రసూతిశాఖలు, జల్మైగురిలోను భేటిలోను ప్రసూతి వైద్యశాలలు, వారణాసి బృందావన వైద్యశాలలలో మహిళా శాఖలు, వారణాసిలోని రోగిణుల విడిది, మద్రాసులో శారదా విద్యాలయం జుమెడ్పూరులో గరల్సు హైస్కూల్స్, సరీష (24 పర్గణల జిల్లా)లో శారదామందిరం, ట్రివేండ్రములోను కల్పతాలోను నర్సుల శిక్షణకేంద్రాలు ఇవిగాక ఇతర వైద్యశాలలలో విద్యాలయాలలో మగువలకు ప్రత్యేకములైన ఏర్పాట్లున్నాయి. మహిళల ప్రత్యేకముగ పడవబడు సంస్థలున్నాయి. మద్రాసు మతమువారు కూడ బాలికలకై ఒక ప్రైమరీ స్కూలును నడుపుచున్నారు.

నిమ్న గ్రామీణప్రజల సముద్ధరణము

చట్టాపుంజి సరీష రాంహరిపూర్ మానస ద్వీపం జయరాంబాటి కామార్పుకూరు సార్దాచి ఆలోంగు రియనాయకన్నాళెం కాలాడి తిరు చూచ్చురు అనుచోట్లలో ఉన్న ప్రధానాశ్రమాలే కాక ఉపకేంద్రాలు - కొన్ని తాత్కాలికాలు కొన్ని ఎప్పుడూ ఉండేవి-కూడ నిమ్న గ్రామీణ ప్రజల సముద్ధరణ కార్యాన్ని నిర్వహిస్తున్నవి. అస్సాము కొండప్రజలలో ఆగ్నేయ సరిహద్దు ప్రాంతీయ ప్రజలలో మతమిషను కేంద్రాలు సాగిస్తున్న విద్యా వ్యాప్తి సంస్కృతికార్యక్రమాలు ఉదాహరణార్హాలు. చలనచిత్రాల సాహాయ్యంతో విద్యావ్యాప్తికై పర్యటనలు కూడ సాగింపబడినవి. వెనుకబడిన ప్రాంతాల ప్రజలకై ఈ సంవత్సరం 7 షార్ట్ ఫర్మ్ హయ్యరు సెకండరీ స్కూల్స్, 2 హై స్కూల్స్, 39 సీనియర్ బేసిక్స్ (M.E & U.P.) స్కూల్స్, 37 ప్రైమరీస్కూల్స్, వయోజనులకై

61 రాత్రి పాఠశాలలు, 8 వృత్తిశిక్షణ కేంద్రాలు. ఈ యన్నిటిలో ఉన్న విద్యార్థుల మొత్తం సంఖ్య 11,040. ఆ ప్రాంతాలలోనే ఏనాటి కానాడు వచ్చు రోగులకు ఔషధ వినిమయ కేంద్రాలు 13, 30 గ్రామాలలో పర్యటిస్తూ ఔషధము లందించిన సంస్థలు 2 నిర్వహింపబడ్డాయి. ఈ యన్నిటిలో వైద్య సాహాయ్యం పొందిన రోగుల సంఖ్య 1,67,765. 139 కేంద్రాలలో స్థగిత-గ్రామీణ ప్రజలకు పాలు పంచిపెట్టబడినది. పై వివరాలను బట్టి ఈ సంస్థ కార్యక్రమాలు నగరాలలోమాత్రమే జరిగినవి కావని అన్ని రంగాలలో వ్యాపించాయని స్పష్టమవుతుంది. రామకృష్ణ వివేకానంద సందేశం వ్యాప్తిస్తున్న దనడానికి వార్షికోత్సవాలలో పాల్గొంటుండే ప్రజల అత్యధిక సంఖ్యయే తార్కాణము. సంవత్సరం పొడుగున ప్రజలు గుడులలో ఆశ్రమాలలో వేల కొలదిగ సమావేశం కావడమే గాక ధర్మ వైద్యశాలలో చికిత్సకై వస్తుంటారు. విద్యా సంస్థలలో కూడ జేద విద్యార్థులకు ఉచితంగా అన్నవస్త్రము లిచ్చి విద్యగలపే ఏర్పాట్లున్నాయి. వెళ్ళు గ్రామాలలో గ్రంథాలయాలు వయోజన విద్యాకేంద్రాలు నడబడుతున్నాయి. గ్రంథ ప్రచురణశాఖలు చిన్న పుస్తకాలను సామాన్య ప్రజలకు చాల తగ్గింపు ధరలకు అందజేస్తున్నాయి.

విపత్సమయములలో సాహాయ్యకార్యక్రమం

సంవత్సరంపొడుగున మిషనువారు సాహాయ్యకార్యక్రమాలను నిర్వహిస్తువచ్చారు. విపత్తుకులోనైన దాదాపు లక్షకుటుంబాలకు గుజరాతులో మహారాష్ట్రలో ఒరిస్సాలో పశ్చిమబంగాళంలో అస్సాములో సాహాయ్యం అందజేయబడింది. వ్యయింపబడిన ధనం మొత్తం రూ. 27,98,117.64. (1) ఒరిస్సాలో

తుసానుచే నష్టపడ్డవారికై 1967 లో ప్రారంభింపబడ్డ సాహాయ్యకార్యక్రమం 1968 మేనెల వఱకు సాగింది. రూ. 16,165.65 లు వ్యయంప బడ్డాయి. రూ. 22,125 ఖరీదు చేసే 4,425 కిలోగ్రాముల పాలపొడి పంచిపెట్టబడింది. (2) ఢిల్లీ-నాల్ జిల్లాలో 1968 మే 23 వ తేదీనుండి 1968 సెప్టెంబరు 13 వ తేదీవఱకు 186 గ్రామాలలో అనావృష్టి బాధితములగు 2,703 కుటుంబాలకై రూ. 1,00,453.47 లు వ్యయించి సాహాయ్యం అందజేయబడింది. (3) 1968 జూలై 18 వ తేదీనుండి ఆనంవత్సరం సెప్టెంబరు 2 వ తేదీవఱకు హుగ్లీలో వఱద బాధితములగు 9,298 కుటుంబాలవారికి రూ. 2,55,400 ఖరీదుచేసే 2000 క్విన్టళ్ళ బియ్యం పంచిపెట్టబడడమే కాక రొక్కం రూ. 5,773.76 వ్యయంపబడినవి. (4) 1-8-68 నుండి 31-12-68 వఱకు నబంగు భగవాన్పూరు నందిగ్రాం మాయూ అను నాల్గు స్థానాలలో మిడ్నపూరువఱదబాధితములగు 177 గ్రామాలలో 14,191 కుటుంబాలవారికి రూ. 14,09,179.67 లు వెల చేసే ఆహారసామగ్రి మున్నగునవి పంచిపెట్టడమే కాక రొక్కం రూ. 45,551.95 లు ఖర్చు పెట్టబడింది. (5) 1968 మేనెలనుండి ఆనంవత్సరం సెప్టెంబరువఱకు బంకూరా మిడ్నపూరు జిల్లాలో రూ. 12,500 వెల చేసే క్రొత్తవస్త్రాలు దుస్తులు దీనులకు అందజేయబడ్డాయి. (6) 1968 మే 13 వ తేదీనుండి 1969 జనవరి 30 వ తేదీవఱకు మిడ్నపూరు జిల్లాలో రూ. 11,510.20 లు వ్యయించి 7 స్కూళ్ల భవనాలకు మరమ్మత్తులు చేయబడినవి. (7) 1968 మేనెలనుండి ఆనంవత్సరం సెప్టెంబరునెలవఱకు ఆస్సాములో కామరూప-కచర్ జిల్లాలో బరామా హైలకండి నగ

రాలలో వఱదబాధితుల సాహాయ్యానికై రూ. 23,348.20 లు వ్యయంపబడ్డాయి. (8) ఉత్తరబెంగాలు జిల్లాగురిజిల్లాలో 1968 అక్టోబరు 13 వ తేదీ వఱద బాధితులకై ప్రారంభింపబడ్డ సాహాయ్యకార్యక్రమం మొత్తం సంవత్సరం కూడ సాగింపబడింది. మొత్తం రూ. 1,41,903.25 లు రొక్కం వ్యయంపబడింది. రూ. 2,71,240.60 లు వెల చేసే ఆహారవస్తువులు పాత్యగంధాలు వ్యవసాయ పరికరాలు మున్నగునవి పంచిపెట్టబడ్డాయి. (9) 1968 జనవరి 13 వ తేదీనుండి ఆనంవత్సరం జూలై 12 వ తేదీవఱకు మహారాష్ట్రలో సతారాజిల్లాలో కోయ్నావద్ద భూకంపంచే చెబ్బతిన్న 41,482 కుటుంబాలవారికి ఆహార సామగ్రి దుప్పట్లు దుస్తులు మున్నగు పెక్కు అవసరవస్తువులు మందులు పంచిపెట్టబడ్డాయి. (10) గుజరాతు సూరత్తుజిల్లాలో మిషనువారు 1968 ఆగస్టునెలలో 20 లక్షల రూపాయల అంచనాతో వఱదబాధితుల సాహాయ్యకార్యక్రమానికి పూనుకున్నారు. 1460 కుటుంబాలకై 1460 సి మెంటు కుటీరాలు నిర్మింపబూనుకున్నారు. 75 కుటీరాలు 1968-69 లో ముగిశాయి. 80 కుటీరాలు ముగియజోతూ ఉండినవి. (11) కల్కత్తాసమీపంలో బెలియఘటా తాపీయా ప్రాంతాలలో వఱదబాధితులకు 2,271 ప్రజలకు 1968 జూలైలో సాహాయ్యం చేయబడింది.

పై సాహాయ్యకార్యక్రమాలన్నిటిలో పంచిపెట్టబడినవి-28,605 క్విన్టళ్ళ ఆహారధాన్యాలు, 1745 కిలోగ్రాముల బిస్కత్తులు, 205 క్విన్టళ్ళ పాలపొడి, 30,318 వస్త్రాలు దుస్తులు, 8,833 దుప్పట్లు, 11,514 అల్యూమినియము పరికరాలు, 2000 వ్యవసాయసామగ్రి, 1,419 ఇండ్లపైకప్పురేకులు, 6,113 స్కూలు పాత్యగంధాలు,

11,890 నోటుబుక్కులు, 280 లాంతర్లు,
2,25,090 మల్టీవిటమినుమాత్రలు.

ఆధ్యాత్మిక సాంస్కృతిక కార్యక్రమం

మతమిషనులు రెండును తమ వివిధకార్యక్రమాలగుండ 'అన్ని మతములును సత్యమే' అనేడి శ్రీరామకృష్ణుని ఉపదేశమును కార్యరూపంలో ప్రదర్శించాయి ఉత్సవాది సందర్భాలలో ప్రతికేంద్రంవారు వివిధమతాలవారిని సమావేశపఱచేవారు. గ్రంథాలయాలు పత్రికాపతనాలయాలు సంస్కృతచతుష్పాతులు నిర్వహింపబడ్డాయి. కనీసం 10 కేంద్రాలవారు వివిధభాషలలో గ్రంథాలను మాసపత్రికలను ప్రచురిస్తున్నారు. గ్రంథప్రచురణం చుటుకుగా సాగిన కేంద్రాలు, మాయావతి, బాగ్బజారు (కల్కత్తా), మదరాసు, నాగూరు, మైసూరు, రాజ్కోట్, భువనేశ్వరం, తిరుచూరు. ముఖ్యంగా కల్కత్తాలోని కల్చరిన్స్టిట్యూటు వారు విశ్వమానవులకు సాంస్కృతికసాభాత్రం వర్ధిల్లజేసే కార్యక్రమాలు సాగిస్తున్నారు.

వార్షికోత్సవాలు

మతకేంద్రాలలో మిషనుకేంద్రాలలో శ్రీ

శారదా - రామకృష్ణ - వివేకానంద ప్రముఖ యోగుల ప్రవక్తల జయంతి మహోత్సవాలు జరుపబడ్డాయి. ఆ ఉత్సవాలలో ముఖ్యకార్యక్రమాలు ప్రత్యేకపూజ హోమం పవిత్ర గ్రంథాలపారాయణం భజనసంకీర్తనలు దరిద్రనారాయణ దిగంబరమహాదేవసంతర్పణలు. ప్రముఖుల ఉపన్యాసాలు. ఈవిధంగా శ్రీరామకృష్ణునియొక్క ప్రత్యక్ష శిష్యుల యొక్క సందేశం వ్యాపిస్తు ఉంది. యువకులలో మతమిషనుల ఆదర్శాల పరిజ్ఞానం పెరుగుతుఉంది.

సాయపడిన ఉదారమహాజనులకు మా విజ్ఞప్తులను నివేదికలను ఆదరంతో ప్రచురించిన పత్రికాధిపతులకు వైద్యాదిసేవను ఉచితంగా చేసిన వైద్యులకు ఇంజనీర్లకు లాయర్లకు మా కృతజ్ఞతను తెలుపుకుంటున్నాం. వీరితోడ్పాటు ఈలాగే ఎప్పుడు లభిస్తుండగలదని విశ్వసిస్తున్నాం. భగవదనుభవప్రాప్తి సాధరమానవ సేవ అన్యుతావకాశం. యువకులందఱు వివేకానందస్వాముల శంఖారావము ఆలకించి దీనప్రజ్ఞోదరణసేవకు తమ జీవితాలను అంకితం చేసుకొనవలసిందని ప్రార్థిస్తున్నాం.

గ్రం ప రి చ యం

యుగనమీక్ష

రచయితయూ ప్రాప్తిస్థానమునూ: ఆర్షవిద్యాలంకార' శ్రీ కల్లూరి చంద్రమాళిగారు, చంద్రమాళిగార్, గుంటూరు 2. పుటలు 313, వల 10 రూపాయలు.

కృత శ్రేతా ద్వాపర కలియుగములలో ధర్మమునకు క్రమముగ గలుగు తీయమును, దాని సరికట్టుకుకు ప్రయత్నములు సలిపిన బుద్ధునిమొదలు గాంధీపఱకు మహాపురుషుల జీవితసందేశములు, వేలకొది సంవత్సరాల మన సాంస్కృతికచరిత్రము ఇందు వివరిం

బడ్డాయి. రచయితగారి డెందమున నిబిడముగ నున్న ఆర్షవిజ్ఞానము, వేదధర్మములందలి వారి యభిరతి, ఐతిహాసిక విజ్ఞత, దేశీయమహాపురుషులందలి వారి భక్తి, సంస్కృతసారస్వతమున వారి సమాదరము, విశ్వోపజీవ్యమైన సత్యమును విశ్వమానవాళి కందజీయవలెననెడి వారి వరిష్టమైన ప్రతిపత్తి ఈ గ్రంథమున సర్వోపగతములై యున్నవి. భాష మధురం సరళం సరసం రంజకం. అందఱూ తప్పక చదవవలసిన గ్రంథరాజము.

ప్రభాకర్

శ్రీ రామకృష్ణ ధామ్యతము

అనువాదములు :

శ్రీ చిరంతనానందస్వామివారు

పరిశోధితమగు 1121 మహాప్రదేశములతో, సంగ్రహ జీవితముతో సలరారుచున్నది.

జీవుడు : సంసారము; మాయ, గ్రంథములు : గ్రంథులు, బాధగురువులు : బాధ గురువులు, లాకికులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి...
—ఆంధ్రప్రదేశ్

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4.50
క్యాలికో : రూ. 5.50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదములు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, తమ సొంతభావము లెన్నియోచేర్చి, ఆ సమష్టినంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికే అనువదించబడి అపారవ్యాప్తినొందినది. ఆ గ్రంథమున కిది చక్కని ఆంధ్రీకరణము.

128 పుటలు వెల : రూ. 1.25


అదేసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

వంటచేస్తూనే విశ్రమించండి

అల్పకాలము నిమగ్న భారత క...
స్వస్థము, ఈ అశ్రమకార...
కులలో... నిమగ్న...
కులమువలన... భారత...
...వలన...

మూలము...
...
...
...
...

- మూరికి, దుమ్ము పుండళ్ళు, బేసి పట్టుడు, మంటలు తేవట
- బియ్యం బాల్ తక్కువ, పూర్తిగా మతవైరమైనది
- తలకగా ఎక్కడిది పదిత అక్కడిది తనకొపి వెళ్లవచ్చు



ఖా జనతా

కిరాసన్ కుక్కర్

బహుమతి:
డివియంటల్ వెంటర్ ఇండస్ట్రీస్ ప్రైవేట్ లిమిటెడ్
67, బిపిన్ బహారి గంగూలీ స్ట్రీట్, కలకత్తా 12.

KALPANA O. M. 15 TE

శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ప.

(శ్రీ) రామకృష్ణుని సహధర్మచారిణియు, అదర్శసతియు, అదర్శ సంగియు, అదర్శ మారియు నగు శ్రీ శారదాదేవి భక్తులతో నొనర్చిన దివ్యసంభాషణలు ! తేట తెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3.00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెట్లు అనుష్ఠాన యోగ్యమో కండ్లకుగట్టినట్లు (శ్రీ) వివేకానందస్వాములవా రీ యుపన్యాసములందు స్పష్టీకరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

నూతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3.00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

అధిక భావాన్ని
పొందండి

సొలంకు

74%

7-సంవత్సరాల జాతీయ పొదుపు సర్టిఫికేటు

(iv ఇస్కూ)

ఆదాచేసుకోవటానికి అత్యుత్తమమైన పద్ధతి


పన్ను నేయబడే ఇకర నెక్సాటిటీలు,

తీపాణి మొత్తాలతో కలుపుకొని, సంవత్సరానికి

రూ. 30000 వడ్డీ వరకు రాబడి పన్ను మినహా

యంపు సౌకర్యం వుంటుంది.

వివరాలకై మీ పోస్టు ఆఫీసును దర్శించండి.

జాతీయ పొదుపు మొత్తాల వ్యవస్థ 

జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు పామరులకు అందఱికిని సమానాధికారముగల సామ్యు” కావలెనని శ్రీ వివేకానంద స్వాములే యిందు పలికియున్నారు. అందుల కనుగుణముగ విషయ విన్యాసముతో (శ్రీ) స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వాములవారు స్వయాయాం పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము-రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శనమే.

(320+8 పుటలు)

ఆఱవ కూర్పు

వెల : రూ. 2-50

అప్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ శేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడమ్. ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.